



A quality product from



# बाहुबली हो तो बाहुबली मांगो



**NO TOBACCO  
NICOTINE**

www.panbahar.in



CHEWING OF PAN MASALA IS INJURIOUS TO HEALTH. NOT FOR MINORS















## मेट्रो अफसरों पर भड़कीं कानपुर की मेयर, मीटिंग के बीच बंद कराए एसी-पंखे जानें सजा की वजह ?



कानपुर, 17 जून (एजेंसियां)। यूपी के कानपुर महानगर में महापौर प्रमिला पांडे ने गजब की सजा सुना दी। महापौर मेट्रो अफसरों के साथ बैठक कर रही थीं। इस दौरान उन्होंने मेट्रो अफसरों की कार्यशैली से नाराज होकर मीटिंग के दौरान पंखे और एसी बंद करा दिए। साथ ही सभी को 1 घंटे तक बिठाए रखा। इतना ही नहीं, मेयर ने कहा कि जब तक आप सभी पेड़ काटने का सही कारण नहीं बताएंगे, तब तक आप ऐसे ही यहां पर बैठे रहेंगे। बता दें कि कानपुर की दोबारा महापौर बनी प्रमिला पांडे अम्मा के नाम से जानी जाती हैं। उन्होंने बीते दिन मेट्रो अफसरों के साथ बैठक बुलाई थी। इस दौरान उन्होंने मेट्रो प्रोजेक्ट के लिए कांटे गए 118 पेड़ों को लेकर सवाल किया और कहा कि पेड़ काटने के बाद लोगों के घरों के बाहर डाल दिए गए हैं। इससे परेशान होकर लोग रोज शिकायत करते हैं। वहीं, नाराज महापौर ने बैठक हॉल के सारे एसी और पंखे बंद करा दिए। साथ ही कहा कि अब गर्मी में ही बैठक कराई जाएगी। जब तक अफसर सही कारण नहीं बता देते हैं, तब तक वह नहीं जाएंगे।

## नेहरू संग्रहालय का नाम बदलने पर कांग्रेस नेता बोले- 'नेहरू से इतनी नफरत है तो खानदान से कितनी होगी ?'



लखनऊ, 17 जून (एजेंसियां)। दिल्ली के तीन मूर्ति भवन परिसर में स्थित नेहरू स्मारक संग्रहालय और पुस्तकालय सोसाइटी (एनएएमएल) का नाम बदलकर 'प्रधानमंत्री संग्रहालय और पुस्तकालय सोसाइटी' कर दिया गया है, जिसे लेकर कांग्रेस ने तीखी प्रतिक्रिया जतायी है। तीन मूर्ति भवन भारत के पहले प्रधानमंत्री जवाहरलाल नेहरू का आधिकारिक आवास था। कांग्रेस नेता आचार्य प्रमोद कृष्णम ने तीखा तंज कसा है। कांग्रेस नेता आचार्य प्रमोद ने अपने आधिकारिक ट्विटर अकाउंट से इसपर प्रतिक्रिया देते हुए लिखा, नेहरू से इतनी नफरत है तो नेहरू खानदान से कितनी होगी? दरअसल, संस्कृति मंत्रालय ने कहा कि एनएएमएल की एक विशेष बैठक में इसका नाम बदलने का फैसला किया गया है। उसने बताया कि सोसाइटी के उपाध्यक्ष रक्षा मंत्री राजनाथ सिंह ने इस बैठक की अध्यक्षता की।

बयान में बताया गया है कि राजनाथ सिंह ने बैठक को संबोधित करते हुए "नाम में बदलाव के प्रस्ताव का स्वागत" किया क्योंकि अपने नए प्रारूप में यह संस्थान जवाहरलाल नेहरू से लेकर नरेन्द्र मोदी तक सभी प्रधानमंत्रियों के योगदान और उनके सामने आई विभिन्न चुनौतियों के दौरान उनकी प्रतिक्रियाओं को दर्शाता है। सिंह ने प्रधानमंत्रियों को एक संस्था बताते हुए और विभिन्न प्रधानमंत्रियों की यात्रा की इंद्रधनुष के विभिन्न रंगों से तुलना करते हुए इस बात पर जोर दिया कि "इंद्रधनुष को सुंदर बनाने के लिए उसके सभी रंगों का उचित अनुपात में प्रतिनिधित्व किया जाना" चाहिए। इसमें कहा गया, "इसलिए प्रस्ताव में एक नाम दिया गया है, हमारे सभी पूर्व प्रधानमंत्रियों का सम्मान किया गया है और इसकी सामग्री लोकतांत्रिक है।" कांग्रेस के वरिष्ठ नेता जयराम रमेश ने एनएएमएल का नाम बदले जाने की निंदा की है। उन्होंने ट्वीट किया, "संकीर्णता और प्रतिशोध का दूसरा नाम मोदी है। नेहरू स्मारक संग्रहालय और पुस्तकालय 59 वर्षों से अधिक समय से एक वैश्विक बौद्धिक ऐतिहासिक स्थल और पुस्तकों एवं अभिलेखों का खजाना रहा है।

## जी-20 प्रतिनिधिमंडल का बिहार में सामा-चकेवा कजरी और सोहर से स्वागत, और क्या है खास ?

पटना, 17 जून (एजेंसियां)। पटना में अगले सप्ताह जी-20 कार्य समूह की बैठक के लिए आने वाले प्रतिनिधिमंडल का बिहार के लोकगीत एवं नृत्य से स्वागत किया जाएगा। एक अधिकारी ने यह जानकारी दी। अधिकारी ने कहा कि जी-20 प्रतिनिधिमंडल का मनमोहक लोक कलाओं -मिथिला की सामा-चकेवा, झिझिया, हुरका, मगही झुमर, कजरी, चौरा और पारंपरिक संगीत के एक प्रकार 'सोहर' से स्वागत किया जाएगा। जी-20 कार्य समूह की बैठक पटना में 22 जून और 23 जून को होने वाली है। कला, संस्कृति एवं युवा विभाग के अतिरिक्त सचिव दीपक आनंद ने कहा, "हमने पहले ही राज्य के प्रसिद्ध लोक नर्तकों, गायकों और कलाकारों का चयन कर लिया है, जो जी-20 प्रतिनिधियों की यात्रा के दौरान प्रदर्शन करने वाली मंडलियों का हिस्सा होंगे।

## अपनी प्रैक्टिस में व्यस्त हैं लोक कलाकार

आनंद ने कहा, "झिझिया, हुरका, मगही झुमर, कजरी, चैता, सोहर और मिथिला की सामा-चकेवा लोकगीत परंपरा का



प्रदर्शन करने वाले लोक कलाकार अपने-अपने अभ्यास में व्यस्त हैं। बिहार में दुनिया को दिखाने के लिए बहुत कुछ है। दुनिया के सबसे प्राचीन क्षेत्रों में से एक बिहार ने अपनी इस अद्भुत छवि को बरकरार रखा है। "उन्होंने कहा कि राज्य के लोक गीत और नृत्य भारत के बाहर काफी लोकप्रिय हैं। उन्होंने कहा, "सामा-चकेवा लोक गीत परंपरा से जुड़ा है और पारिवारिक बंधन एवं उत्सव की स्थानीय भावना को फिर से जीवंत करने के लिए काम करने वाले कवियों और कलाकारों की रचनाओं का प्रतिनिधित्व करता है।" आनंद ने कहा, "झिझिया एक प्रार्थना नृत्य है, जो बिहार

के कोसी क्षेत्र में उत्पन्न हुआ और यह सूखे के दौरान किया जाता है। मगही में दुनिया के सबसे प्राचीन क्षेत्रों में से एक बिहार ने अपनी इस अद्भुत छवि को बरकरार रखा है। "उन्होंने कहा कि राज्य के लोक गीत और नृत्य भारत के बाहर काफी लोकप्रिय हैं। उन्होंने कहा, "सामा-चकेवा लोक गीत परंपरा से जुड़ा है और पारिवारिक बंधन एवं उत्सव की स्थानीय भावना को फिर से जीवंत करने के लिए काम करने वाले कवियों और कलाकारों की रचनाओं का प्रतिनिधित्व करता है।" आनंद ने कहा, "झिझिया एक प्रार्थना नृत्य है, जो बिहार

## पुलिस ने भाजपा युवा नेताओं की तैयार की क्राइम हिस्ट्री

अलीगढ़, 17 जून (एजेंसियां)। अलीगढ़ में पुलिस ने भाजपा नेताओं की क्राइम हिस्ट्री तैयार की है। इसके अलावा अन्य पार्टियों के नेताओं की भी क्राइम हिस्ट्री तैयार की जा रही है। इस सूचना से नेताओं में खलबली मच गई है। अलीगढ़: जिले में भाजपा नेताओं की पुलिस ने क्राइम हिस्ट्री तैयार की है। सात भाजपा युवा नेताओं पर मुकदमे की हाफ सेंचुरी बनी है। भाजपा के युवा नेता संजू बजाज पर 10 थानों में जानलेवा हमला सहित 26 एफआईआर दर्ज हैं। संजू बजाज भाजपा में महानगर जिला मंत्री हैं। हरजीत सिंह पर धारा 307 सहित 8 मुकदमे, राकेश सहाय पर चार मुकदमे, विनय वार्ष्णेय पर चार, संजय शर्मा और बृजेश कंटक पर दो-दो मुकदमे दर्ज हैं। वहीं, अलीगढ़ पुलिस अन्य नेताओं की भी क्राइम हिस्ट्री तैयार कर रही है।

### सात नेताओं पर बनी हाफ सेंचुरी

यह लिस्ट जारी करने की सुहबुगाहट के बाद भाजपा नेताओं में खलबली मच गई है। सभी भाजपा के युवा नेता हैं, जिनके खिलाफ ज्यादा मुकदमे दर्ज हैं। इसमें जानलेवा हमले, मारपीट, धमकी आदि के मुकदमे शामिल हैं। इसमें भाजपा के महानगर जिला मंत्री पर 26 मुकदमे दर्ज हैं। यह मुकदमे शहर से लेकर देहात के थानों तक में दर्ज हैं। जैसे ही भाजपा नेताओं के आपराधिक इतिहास की क्राइम लिस्ट सामने आई, सभी में खलबली मच गई। वहीं, पुलिस अन्य पार्टी के नेताओं की लिस्ट भी तैयार कर रही है। हालांकि, जिले में अन्य पार्टी के नेता भी ऐसे हैं। जिन पर मुकदमे चल रहे हैं। जिन का आपराधिक इतिहास सामने आ सकता है। शहर में आए दिन माहौल खराब करने का प्रयास करने वाले राजनीतिक पार्टी के पदाधिकारी और नेता पुलिस के रडार पर हैं। पुलिस प्रशासन ने ऐसे नेताओं की लिस्ट तैयार की है। इस लिस्ट में ऐसे नेता हैं, जिनका लंबा आपराधिक इतिहास है। कुछ नेता ऐसे हैं जो शहर में होने वाली घटना में अक्सर देखे जा सकते हैं। पुलिस का मानना है कि ऐसे नेता थाने का घेराव भी करते हैं। साथ ही हंगामा कर माहौल खराब करने का प्रयास करते हैं। ऐसी स्थिति



में प्रशासनिक अधिकारियों से टकराव की स्थिति भी पैदा होती है। पुलिस ने ऐसे नेताओं की पड़ताल की तो अधिकतर का आपराधिक रिकॉर्ड निकल कर सामने आया है। पुलिस ने ऐसे लोगों की लिस्ट तैयार की है। हालांकि, ऐसी लिस्ट अभी सार्वजनिक नहीं की गई है। प्रशासन स्तर से इस लिस्ट के आधार पर पुलिस कार्रवाई कर सकती है। हालांकि, मामले में एडीएम सिटी अमित कुमार का कहना है कि आए दिन थाने में हंगामा करते हैं। उनमें कुछ पर आपराधिक मुकदमे हैं और कुछ पर काफी संख्या में हैं। ऐसे लोगों का आपराधिक इतिहास मांगा गया है। इसके बाद निरोधात्मक कार्रवाई पर विचार किया जाएगा।

## बिजली कटौती पर सपा नेता शिवपाल यादव बोले- 'जनता नहीं झेलेगी अब और शोषण



लखनऊ, 17 जून (एजेंसियां)। उत्तर प्रदेश में बिजली व्यवस्था और कटौती

पर लगातार सवाल खड़े हो रहे हैं। कई जिलों में घंटों तक बिजली कटौती से भीषण गर्मी के बीच लोग परेशान हैं। इसको लेकर शुक्रवार देर शाम मुख्यमंत्री योगी आदित्यनाथ ने ऊर्जा मंत्री एके शर्मा और उत्तर प्रदेश पावर कॉर्पोरेशन लिमिटेड (यूपीपीसीएल) के अध्यक्ष एम देवराज को तलब कर नाराजगी जतायी। वहीं समाजवादी पार्टी नेता शिवपाल यादव ने भी प्रतिक्रिया दी है। सपा नेता ने कहा, रयह 'बिजली' आने वाले समय में सत्ताधारी जनप्रतिनिधियों को उनके क्षेत्रों में सबक सिखाने का काम करेगी। जनता 'मंहगी बिजली' और 'बिजली आपूर्ति' के नाम पर अब और

शोषण नहीं झेलेगी। हालांकि इससे पहले सपा प्रमुख अखिलेश यादव ने बिजली कटौती पर कई बार बीजेपी और योगी सरकार पर जुबानी हमले बोलते हुए सवाल खड़े किए हैं। **सीएम योगी का निर्देश** दूसरी ओर राज्य सरकार के प्रवक्ता ने बताया कि मुख्यमंत्री ने अधोषिा बिजली कटौती पर नाराजगी जताते हुए तत्काल प्रदेश की विद्युत व्यवस्था में सुधार लाने का आदेश दिए हैं। प्रवक्ता के अनुसार, "मुख्यमंत्री ने कहा कि प्रदेश की विद्युत व्यवस्था को तत्काल सुधारा जाए। उन्होंने अधिकारियों को सख्त निर्देश देते हुए कहा कि प्रदेश में कहीं भी गड़बड़ी हो, तुरंत उसे ठीक

किया जाए। शहर हो या गांव, जहां कहीं भी ट्रांसफॉर्मर खराब होने की सूचना मिले, तत्काल प्रभाव से वहां ट्रांसफॉर्मर बदला जाए।" देर शाम जारी एक बयान के अनुसार, मुख्यमंत्री ने यह भी कहा कि सरकार ने बिजली व्यवस्था को लेकर जो नीति घोषित की है उसे पूरी तत्परता से लागू किया जाए। गौरतलब है कि योगी नीत सरकार की बिजली नीति के अनुसार, जिला मुख्यालयों को 24 घंटे, तहसील मुख्यालय को 22 घंटे और ग्रामीण क्षेत्रों में 18 घंटे बिजली आपूर्ति की व्यवस्था है। बयान के अनुसार, मुख्यमंत्री ने कहा कि रोस्टर के अनुसार बिजली आपूर्ति की जाए।

## शारदा सिन्हा ने कहा- हर साल फैलाई जाती है मेरे मौत की झूठी खबर, फेसबुक पर लिखा ये पोस्ट

पटना, 17 जून (एजेंसियां)। पद्मभूषण शारदा सिन्हा की मौत की झूठी खबर को सोशल मीडिया पर वायरल करने को लेकर उनका परिवार आहत है। इस झूठी खबर के खिलाफ उनके बेटे ने सोशल मीडिया पर बयान दिया है। वहीं शारदा सिन्हा ने भी इसके खिलाफ सोशल मीडिया पर अपनी बात रखी है। शारदा सिन्हा ने ऐसा करने वालों पर निशाना साधते हुए बिहार सरकार से पूछा है सरकार ऐसी अफवाह फैलाने वालों की पहचान नहीं कर सकती है क्या? अपनी मौत की झूठी खबर से आहत शारदा सिन्हा ने फेसबुक के जरिये अपनी बात उठाई है।

### मौत की झूठी खबर से आहत शारदा सिन्हा ने लिखा ये पोस्ट

बीते तीन सालों में तीसरी बार सोशल मीडिया पर शारदा सिन्हा के मौत की झूठी खबर सामने आई है। 2020 में भी ऐसा हुई था। इसके खिलाफ अपनी आवाज बुलंद करते हुए शारदा सिन्हा ने फेसबुक पर लिखा है -"हर वर्ष मेरे निधन की अफवाह फैलाई जाती है। इससे आतंरिक रूप से आहत हूं। 2020 के बाद से यह तीसरी बार हो रहा है। क्या बिहार सरकार के साइबर क्राइम की शाखा इस तरह की घटना की शिनाख्त नहीं कर सकती है?" शारदा सिन्हा ने कहा कि वह जिन्दा है। चाहे तो राजेंद्र नगर आवास पर आकर उन्हें देख सकते हैं। उन्होंने कहा कि वैसे तो मरने के बाद चली



जाऊंगी नहीं देख पाऊंगी कि लोग मेरे नहीं रहने पर कैसे दुखी होते हैं, तो जिंदा रहते ही लोग अपनी मौत के बाद की स्थिति को दिखा रहे हैं। साल 2020 में कोरोना काल में इस्पेक्टर शारदा सिंह का निधन हुआ था उस वक्त इस सूचना के साथ फोटो शारदा सिन्हा की शेरार कर दी गई थी। इसके बाद 5 सितंबर 2022 को भी उनके निधन की झूठी खबर सामने आई थी। **जानें इस बार कैसे फैलाई गई झूठी खबर ?** इस बार मुंबई में 60 से 70 के दशक की तस्वीर लगानेवाले पोस्टर कर दी गई। इस झूठी खबर से शारदा सिन्हा का पूरा परिवार न केवल परेशान है बल्कि बेहद आहत है। उनके बेटे ने शुक्रवार को सोशल मीडिया पर लाइव आकर इस झूठी खबर को कड़ी निंदा की।

## ना दुल्हन ने उठाया फोन, ना मिले रुपये, परेशान दुल्हे ने दर्ज कराया फर्जी शादी का केस, दबोचे गए 5

वाराणसी, 17 जून (एजेंसियां)। ऐसा फिल्मों में देखा जाता है, जिसे हकीकत में उत्तर प्रदेश के वाराणसी में ठग गिरोह ने कर दिखाया है। दुल्हन, कोर्ट मैरिज के कागजात सब नकली उसके बावजूद राजस्थान के युवक से शादी करा एक लाख 60 हजार रुपये हड़प लिए। इसके बाद दुल्हन सहित सभी का मोबाइल फोन बंद हो गया। इस फर्जी शादी मामले में वाराणसी पुलिस ने ठग दुल्हन सहित 5 को गिरफ्तार किया है। इस पूरे मामले पर वरुणा जोन के डीसीपी अमित कुमार ने बताया कि इन सभी पर मैगिस्टर की कार्रवाई की जाएगी। फ्लिहाल सभी को कोर्ट में पेश कर न्यायिक अभिरक्षा में जेल भेज दिया गया।

दरसअल, पूरे मामले का खुलासा तब हुआ, जब राजस्थान के जयपुर निवासी महेश कुमार ने 15 जून की रात कैट थाने में तहरीर दी थी कि 12 जून को उसकी शादी वाराणसी के कोर्ट में फर्जी तरीके से कराई गई और उसके लिए उससे एक लाख 60 हजार रुपये भी वसूला गया। उसके बाद विदाई के समय दुल्हन सहित सभी का फोन बंद है। इसके बाद कैट पुलिस ने 5 नामवद आरोपियों पर मुकदमा दर्ज अपनी जांच शुरू की।

## हमने नहीं पहनी हैं चूड़िया, मजारों को नुकसान पहुंचाया तो...

### उतर काशी पर तौकीर रजा का भड़काऊ बयान

काशी, 17 जून (एजेंसियां)। उत्तर काशी से मुसलमानों के पलायन का मद्दा गरमाता जा रहा है। मुसलमानों के पलायन के मुद्दे पर इत्तेहाद-ए-मिल्लत काउंसिल (आईएमसी) के प्रमुख मौलाना तौकीर रजा ने भड़काऊ बयान देते हुए धामी सरकार को खुलेआम चेतावनी दी।

### इतना ही नहीं, लव जिहाद पर बड़ा बयान दिया।

मौलाना तौकीर रजा प्रेस कॉन्फ्रेंस करते हुए कहा, कोई मुसलमानों को मजबूर ना करे, नहीं तो एक्शन का रिप्लेशन होने में देर नहीं लगेगी। उन्होंने कहा कि अगर मजारों को नुकसान पहुंचाया तो हमने चूड़ियां नहीं पहनी हैं। हम उत्तराखंड कूच करेंगे और धामी सरकार का घेराव करेंगे। इस दौरान उन्होंने मीडिया से बातचीत करते हुए कहा कि हम अपनी मजारों, मस्जिदों और मदरसों पर बुलडोजर नहीं चलने देंगे। हालांकि, उन्होंने बोलते हुए कहा कि अगर तोड़ना है तो उन सभी निर्माण को तोड़ा जाए जो 1921 के बाद बने हैं। वहीं, लव जिहाद पर बोलते हुए कहा कि यह भगवा लव ट्रैप है। आईएमसी के प्रमुख मौलाना तौकीर रजा ने कहा कि उत्तराखंड में जो कुछ हो रहा है, वह दुर्भाग्यपूर्ण है। धामी सरकार को समय रहते इसका संज्ञान लेकर उचित

## बलिया जिला अस्पताल में तीन दिन में 74 की मौत

### प्रचंड गर्मी और लू के बीच मचा कोहराम



बलिया, 17 जून (एजेंसियां)। आसमान से आग उगलते धूप का प्रकोप इतना विकराल हो गया है कि अब लोगों की जान मुश्किल में है। प्रचंड गर्मी और लू के बीच बलिया जिला अस्पताल के आंकड़े भयावह हैं। आंकड़ों के मुताबिक, बीते तीन दिन में ही हीट स्ट्रोक से 74 लोगों की मौत हुई है। इन मौतों ने लोगों को हिलाकर रख दिया है। बलिया जिले में पिछले दो दिन से 43-44 डिग्री सेल्सियस के ऊपर तापमान चल रहा है। डायरिया और लू के मरीजों से सरकारी व निजी अस्पताल के बेड फुल हो गए हैं। जिला अस्पताल की इमरजेंसी में आने वाले अधिकतर मरीजों की मौत हो जा रही है। शुक्रवार सुबह से देर रात तक 25 मरीजों की मौत हुई। इस सप्ताह सबसे ज्यादा मौत (31) गुरुवार को हुई। **कोरोना काल में भी नहीं हुई थी इतनी मौतें**

जिला अस्पताल की इमरजेंसी और वाडों में भर्ती मरीजों की अचानक मौत की संख्या में इजाफा होने के कारण निःशुल्क शव वाहन तक नहीं मिले। लोगों को निजी वाहनों से शव लेकर

जाना पड़ा। सरकारी आंकड़ों के अनुसार, एक सप्ताह में 101 मौत हुई हैं। कर्मचारियों के अनुसार, कोरोना संक्रमण के दौरान भी एक दिन में इतनी मौतें नहीं हुई थीं। गंगा घाटी पर पूरी रात चिता की आग शांत नहीं हो रही है। 50 वर्ष से ऊपर के बुजुर्ग सबसे ज्यादा मौत की चपेट में आ रहे हैं। अचानक मौत के आंकड़ों में इजाफा होने से अस्पताल प्रशासन में खलबली मची है। आनन-फानन में इमरजेंसी कक्ष, इमरजेंसी वार्ड सहित अन्य वाडों में कूलर और एसी लगाए गए हैं। इसके बाद मरीजों को कुछ राहत मिल रही है। चिकित्सक लोगों को हीट स्ट्रोक से बचाव के उपाय बता रहे हैं। जिला अस्पताल के मुख्य चिकित्सा अधीक्षक ने कहा कि डा. दिवाकर सिंह भीषण गर्मी के कारण अचानक डायरिया, हीट स्ट्रोक, तेज बुखार, सांस की समस्या वाले मरीजों की संख्या बढ़ गई। मरीजों को समय से चिकित्सक सुविधा न मिलने के कारण हालत खराब होने पर अस्पताल पहुंच रहे हैं। इससे इलाज के बाद भी हालत में सुधार नहीं हो रहा है।

## बिहार में पड़ रही झुलसा देने वाली गर्मी 12वीं कक्षा तक के स्कूल 24 जून तक किए गए बंद



पटना, 17 जून (एजेंसियां)। बिहार की राजधानी पटना समेत राज्य के ज्यादातर इलाकों में एक पखवारे से भीषण गर्मी की वजह से लोग परेशान हैं। पटना समेत कई जिलों में लोग सुबह में ही दोपहर का एहसास कर रहे हैं। इस बीच, पटना जिला प्रशासन ने गर्मी को देखते हुए प्री स्कूल से लेकर 12वीं तक के सभी स्कूलों को 24 जून तक बंद रखने के निर्देश दिए हैं। पटना के जिलाधिकारी चंद्रशेखर सिंह ने आदेश में कहा कि अधिक तापमान और विशेष रूप से दोपहर में पड़ रही भीषण गर्मी की वजह से बच्चों के स्वास्थ्य पर प्रतिकूल प्रभाव की संभावना को देखते हुए स्कूलों को बंद किया गया है। गर्मी को लेकर आंगनबाड़ी केंद्रों को भी बंद रखा गया है। राज्य के नौ शहरों में गर्मी की लहर के हालात रहे। सुबह में ही पारा 35 डिग्री सेल्सियस को पार कर गया।

शुक्रवार को शेखपुरा का अधिकतम तापमान 44.2 डिग्री सेल्सियस, खगड़िया का 43.9 डिग्री, पटना का 43.6 डिग्री, बांका का 43.4 डिग्री सेल्सियस दर्ज किया गया। इस बीच, मौसम विभाग ने राज्य के छह जिलों बक्सर, भोजपुर, रोहतास, कैमूर, औरंगाबाद और अरवल में शनिवार को भीषण लू की चेतावनी दी है। मौसम विभाग ने राज्य के 10 शहरों के लिए रात में दोपहर जैसी स्थिति का अलर्ट जारी किया है। मौसम वैज्ञानिकों ने खुले में होने वाली गतिविधियों को रोकने की सलाह दी है। मौसम वैज्ञानिकों का कहना है कि एक-दो दिनों में राहत की उम्मीद नहीं है।

## 25 जून को नोएडा आएंगे योगी आदित्यनाथ, करोड़ों रुपये की परियोजनाओं का करेंगे

**लोकार्पण और शिलान्यास** नोएडा, 17 जून (एजेंसियां)। उत्तर प्रदेश के मुख्यमंत्री योगी आदित्यनाथ 25 जून को नोएडा आएंगे। वह मोदी सरकार के 9 वर्ष के उपलब्धियों को गिाने के लिए नोएडा के रामलीला मैदान पर एक जनसभा को भी संबोधित करेंगे। हालांकि जनसभा स्थल अभी फाइनल नहीं हुआ है। माना जा रहा है कि नोएडा स्टेडियम में रामलीला मैदान पर ही सभा होगी। इस दौरान करोड़ों रुपये की शहर की कई महत्वकांक्षी परियोजनाओं का लोकार्पण और शिलान्यास भी करेंगे। लंबे समय से लोग जिस पथला खंजरपुर ओवरब्रिज के खुलने का इंतजार कर रहे थे, उसका इंतजार भी 25 जून को समाप्त हो जाएगा। मुख्यमंत्री योगी आदित्यनाथ ओवर ब्रिज का उद्घाटन कर इसे आम जनता के लिए खोल देंगे। इससे ग्रेटर नोएडा वेस्ट और रिपब्लिक क्रॉसिंग में रहने वाले लाखों लोगों को आवागमन में सुविधा होगी। अभी नोएडा आने में उन्हें लंबे जाम से जूझना पड़ता है, जिससे लोगों को हर रोज भारी असुविधा का सामना करना पड़ रहा है। हालांकि लोगों ने 5 दिन पहले खुद ही पुल को खोलते हुए आवागमन शुरू कर दिया था, लेकिन प्राधिकरण अधिकारियों ने कुछ समय बाद ही उसे फिर से बंद कर दिया। इसके कारण भी मुख्यमंत्री द्वारा पुल का उद्घाटन करना था।



## जेल में बंद सटोरिए अनिल जयसिंघानी को झटका ईडी ने 3 करोड़ से ज्यादा की संपत्ति की कुर्क

अहमदाबाद, 17 जून (एजेंसियां)। गुजरात के सटोरिए अनिल जयसिंघानी को बड़ा झटका लगा है। प्रवर्तन निदेशालय (ईडी) ने अनिल जयसिंघानी की 3 करोड़ 40 लाख रुपये की संपत्ति कुर्क कर ली है। ईडी के एक अधिकारी ने शनिवार को जानकारी देते हुए बताया कि पीएमएलए एक्ट के तहत मनी लॉड्रिंग केस में आरोपी अनिल जयसिंघानी की 3 करोड़ 40 लाख की संपत्ति को कुर्क कर लिया गया। अनिल के खिलाफ एक चार्जशीट भी दाखिल की गई है। यह केस साल 2015 में गुजरात के वडोदरा में दर्ज एफआईआर से जुड़ा है। जांच में सामने



आया कि अनिल जयसिंघानी ने क्रिकेट बेटिंग के साथ-साथ ही ये प्रॉपर्टी फ्रॉड तरीके से कमाई थी।

जिसके बाद ईडी ने साल 2015 में अनिल को समन भेजा था, लेकिन पीएमएलए एक्ट से जुड़े इस केस में सहयोग न करने के बाद उसके खिलाफ गैर जमानती वारंट जारी किया गया।

इसके साथ ही 2015 में ईडी की गुजरात यूनिट ने जयसिंघानी के दो घरों में छापेमारी भी की थी और उसके खिलाफ केस दर्ज किया था, लेकिन वह तब पकड़ा नहीं गया था। आरोपी अनिल साल 2015 से फरार चल रहा था, जिसके बाद ईडी ने उसे इस साल अप्रैल महीने में गिरफ्तार किया।

**कितने करोड़ की संपत्ति हुई कुर्क**
सटोरिए अनिल जयसिंघानी को ईडी ने 18 अप्रैल 2023 को गिरफ्तार किया था और उसकी जमानत याचिका को अहमदाबाद के पीएमएलए कोर्ट ने खारिज कर दिया था। इसके बाद अब 9 जून को ईडी ने अनिल जयसिंघानी के घर पर छापेमारी की कार्रवाई की और 17 जून को आरोपी को 3 करोड़ 40 लाख रुपये की संपत्ति को कुर्क किया गया। बता दें कि अनिल जयसिंघानी एक चर्चित बुकी है और उल्लासनगर का रहने वाला है। अगर केस की बात की जाए तो अनिल के खिलाफ अलग-अलग राज्यों में कुल 17 केस दर्ज हैं। करीब 8 सालों से फरार चल रहा अनिल इसी साल के अप्रैल महीने में आखिरकार ईडी के हाथों लग गया और उसे गिरफ्तार कर लिया गया।

## घटिया राजनीति के लिए मां सीता और राम का अपमान आप ने फिल्म आदिपुरुष पर जाहिर की नाराजगी



नई दिल्ली, 17 जून (एजेंसियां)। आम आदमी पार्टी ने फिल्म आदिपुरुष को लेकर नाराजगी जाहिर की है। आप के राज्यसभा सांसद संजय सिंह ने कहा कि आज मैं पीसी बहुत दुख के साथ कर रहा हूं। बीजेपी अपनी घटिया राजनीति के लिये मां सीता और श्री राम का अपमान कर रही है। मां सीता, श्री

राम और हनुमान का नाम लेते ही सभी हिंदुओं का सिर सम्मान से झुकता है। हमारे भगवान पर घटिया फिल्म बनाने का काम किया है। उन्होंने कहा कि फिल्म के डायलॉग घटिया हैं। ऐसे घटिया डायलॉग से हिंदू धर्म की भावनाओं को आहत करने का काम किया है। एक सीन कल्पना के आधार पर है कि माता सीता को छुरी मार दी जाती है। कल्पना के आधार पर क्या कुछ भी दिखा सकते हो। कल्पना के आधार पर रामचरितमानस के आधार को बदल दोगे।

**आप ने फिल्म आदिपुरुष का लेकर जताया विरोध**
बीजेपी नेताओं पर निशाना साधते हुए आप सांसद ने आगे कहा कि फिल्म पुष्कर धामी, नरोत्तम मिश्रा, सीएम योगी, शिवराज चौहान, एकनाथ शिंदे, मनोहर लाल खट्टर के आशीर्वाद से बनी है। ये लोग ना राम के हैं, न आम के हैं और न किसी काम के। इस

फिल्म में सड़कछाप भाषा का इस्तेमाल किया गया है। धर्म में भी ये पार्टी लफंगई दिखा रही है। बीजेपी ने भगवान राम, माता सीता और भगवान हनुमान का अपमान एक फिल्म बनवा कर किया है।

**पीएम मोदी से की माफी की मांग**
संजय सिंह ने पीएम मोदी से माफी की मांग करते हुए कहा कि अमित शाह, पीएम मोदी, जेपी नड्डा समेत बीजेपी नेताओं को भगवान का अपमान करने के लिए सभी हिंदुओं से माफी मांगनी चाहिए। रामायण पर आधारित चर्चित फिल्म आदिपुरुष शुक्रवार को रिलीज हो गई है। इस दौरान कई सिनेमाघरों में दर्शकों की काफी भीड़ रही। हालांकि, फिल्म को इसके वीएफएक्स (विजुअल इफेक्ट्स) की गुणवत्ता और कुछ डायलॉग के लिए आलोचना का सामना करना पड़ा रहा है।



छतरपुर, 17 जून (एजेंसियां)। गंगोत्री से जल भरकर पदयात्रा कर मध्य प्रदेश के छतरपुर जिला स्थित बागेश्वर धाम के महंत कथावाचक पंडित धीरेन्द्र कृष्ण शास्त्री से मिलने के पहुंची एमबीबीएस की छात्रा शिवरंजनी शनिवार को उनसे बिना मिले ही वापस लौट गई। शिवरंजनी शुक्रवार देर रात बागेश्वर धाम पहुंची थी, जहां उन्होंने जल चढ़ाया। इसके बाद वह पंडित धीरेन्द्र शास्त्री से बिना मिले वापस लौट आई। इस दौरान शिवरंजनी ने मीडिया से बातचीत करते हुए कहा कि वह पंडित धीरेन्द्र शास्त्री से शादी की इच्छा लेकर नहीं आई थी। वह बागेश्वर धाम के दर्शन करने पहुंची थी। शिवरंजनी तिवारी एमबीबीएस की छात्रा हैं

**अंकल जबरन छत पर ले गए थे,नाबालिग की झूठी शिकायत के आधार पर डिलीवरी पार्टनर की पिटाई**
बेंगलुरु, 17 जून (एजेंसियां)। बेंगलुरु में एक नाबालिग लड़की के झूठे आरोप के कारण अपार्टमेंट के निवासियों और गार्ड ने एक फूड डिलीवरी पार्टनर की पिटाई कर दी। दरअसल, 8 साल की लड़की ने आरोप लगाया कि डिलीवरी बॉय उसको जबरन बिल्डिंग की छत पर ले गया था। बाद में जब सीसीटीवी कैमरे के फुटेज को चेक किया गया तो पता चला की लड़की झूठ बोल रही थी। घटना 12 जून को बेंगलुरु के इलेक्ट्रॉनिक सिटी के एक अपार्टमेंट की है। एक दंपति अपनी लापता बेटी की तलाश कर रहे थे और वो उन्हें अपार्टमेंट की छत पर मिली। नाबालिग बेटी ने अपने माता-पिता को बताया कि एक फूड डिलीवरी एजेंट उसे जबरन छत पर ले गया था

## साम्प्रदायिक नफरत के शिकार परिवारों को 25-25 लाख रुपये का मुआवजा देगी राज्य सरकार



बेंगलुरु, 17 जून (एजेंसियां)। कर्नाटक में सत्तारूढ़ कांग्रेस 19 जून को राज्य के दक्षिण कन्नड़ जिले में कथित प्रतिशोध और सांप्रदायिक हत्याओं के पीड़ितों को 25-25 लाख रुपये का चेक सौंपेगी। इस संबंध में शुक्रवार रात एक आदेश जारी किया गया है। गौरतलब है कि पिछली

भाजपा सरकार ने आलोचना के बावजूद पीड़ितों के परिवारों की ओर से आंखें मूंद ली थी और केवल हिंदू परिवारों को भारी मुआवजा दिया था। बेल्लारे में मसूद के परिवारों को मुख्यमंत्री राहत कोष से मुआवजा दिया गया है। मसूद 19 जुलाई, 2022 को मारा गया था। कटिपल्ला निवासी मोहम्मद फाजिल की 28 जनवरी 2022 को हत्या; 24 दिसंबर, 2022 को अदुल जलील की मौत; दीपक राव ने 3 जनवरी, 2018 को मारा गया था।

सालों से मुस्लिम पीड़ित परिवार मुआवजे की मांग कर रहे हैं। पीड़ितों के परिवार को 19 जून को बेंगलुरु के कृष्णा में मुख्यमंत्री कार्यालय में मुआवजे की राशि दी जाएगी। डीजी और

आईजीपी ने कर्नाटक के मुख्य सचिव को मुआवजा देने के लिए पत्र लिखा था। भाजपा सरकार ने न केवल अल्पसंख्यकों को मुआवजे से वंचित रखा, बल्कि पार्टी या व्यवस्था का कोई भी प्रतिनिधि परिवार वालों से नहीं मिला और उन्हें दिलासा नहीं दिया। हिंदू धर्म से संबंधित पीड़ितों के घरों के सामने राज्य के साथ-साथ राष्ट्रीय स्तर के भाजपा नेताओं की कतार लगी हुई है। हिजाब संकट के चरम पर बजरंग दल के कार्यकर्ता हर्ष की हत्या कर दी गई और मसूद की मौत का बदला लेने के लिए भाजपा युवा मोर्चा के कार्यकर्ता प्रवीण कुमार नेतरु की हत्या कर दी गई। इस मामले में दोनों परिवारों को सरकार द्वारा मुआवजा दिया गया था।

## कूचबिहार में केंद्रीय मंत्री निशीथ प्रमाणिक की कार पर हमला

**टीएमसी समर्थकों पर लगाया आरोप, कहा- पुलिस की मिलीभगत**



कोलकाता, 17 जून (एजेंसियां)। पश्चिम बंगाल के कूचबिहार में केंद्रीय मंत्री निशीथ प्रमाणिक की कार पर हमला हुआ है। केंद्रीय मंत्री ने आरोप लगाया कि उनकी कार पर टीएमसी समर्थकों ने तीर से हमला किया था। उन्होंने पुलिस पर टीएमसी समर्थकों की मदद करने का आरोप लगाया है। पंचायत चुनाव का नामांकन शुरू होने के बाद से ही पश्चिम बंगाल में हो रही हिंसा को रोकने के लिए सभी सक्रिय और प्रभावी कदम उठाए जाएंगे। उन्होंने हमसे कहा कि सारे इंतजाम किए जाएंगे। वह (राज्यपाल) अनुभव लेने के

लिए मैदान में गए थे। **बीरभूम में मिले बम**
पश्चिम बंगाल में पंचायत चुनाव को लेकर कई जगहों से हिंसा की खबरें आई हैं। शनिवार (17 जून) को बीरभूम जिले के शांतिनिकेतन में 28 कूड बम मिलने से हड़कंप मच गया। जिले में लगातार दो दिनों में दूसरी बार बम बरामद हुए हैं। इसके पहले शुक्रवार को भी 20 बम बरामद हुए थे, जो टीएमसी के एक दफ्तर के पीछे बने घर में मिले थे। 16 जून को राज्यपाल सीबी आनंद बोस ने 24 परगना जिले में हिंसा प्रभावित भंगोर का दौरा किया था। भंगोर में नामांकन को लेकर हुई झड़प के बाद हिंसा भड़क गई थी। दौरे के बाद राज्यपाल ने कहा था कि राजनीतिक हिंसा खत्म होनी चाहिए। चुनाव में जीत वोट की गिनती के आधार पर होनी चाहिए न कि शवों के आधार पर।

## बुजुर्ग महिला की हत्या और लूट के मामले में क्राइम ब्रांच ने एक को दबोचा

नई दिल्ली, 17 जून (एजेंसियां)। दिल्ली पुलिस की क्राइम ब्रांच की टीम ने यमुनापार के जफराबाद इलाके में हुई बुजुर्ग महिला की हत्या और लूट के सनसनीखेज मामले को सुलझाते हुए एक आरोपी को गिरफ्तार किया है। जिसकी पहचान अजमल अंसारी के रूप में हुई है। यह दिल्ली के सुभाष मोहल्ला का रहने वाला है। स्पेशल सीपी रविंद्र सिंह यादव ने बताया कि जाफराबाद में जिस घर में लूट और हत्या की वारदात हुई थी। वहां पर जब क्राइम ब्रांच की टीम ने छानबीन की तो पता चला कि पांच अनजान शख्स घर के आंस-पास आते-जाते हुए देखे गए। जो इस मामले में संदिग्ध लग रहे थे। उन सभी संदिग्धों की फोटो निकाल करके पुलिस ने अपने सोर्स को दिए। पुलिस को जानकारी मिली कि इनमें से एक व्यक्ति नूर-ए-इलाही इलाके में हुलिया बदल कर रहा है। इसके बाद डीसीपी सतीश कुमार की

देखरेख में एसीपी राजकुमार साह की टीम ने उस सूचना पर पूरी जानकारी इकट्ठा करने के बाद वहां पर छापा मारकर आरोपी अजमल अंसारी को धर दबोचा। उसने पुलिस को पछुताछ में बताया कि जाहिद और शाहिद दोनों जुड़वा भाई हैं। वे अपनी खाला शमीमा बेगम के घर में रह रहे थे। दोनों ने मृतक महिला से 10 लाख रुपए उधार लिए थे और उधार के पैसे वापस नहीं कर रहे थे। जिसके लिए मृतका शमीमा बेगम ने दबाव डालना शुरू कर दिया था। उस कर्ज से छुटकारा पाने के लिए जाहिर और शाहिद ने अपनी खाला की हत्या करने की सज्जिश रची। इस साजिश को अंजाम देने के लिए उन्होंने अजमल, नाजिम और रंजीत से संपर्क किया और घर में लूटपाट कर शमीमा बेगम की हत्या करने की प्लानिंग की। पुलिस को भनक ना लगे इसके खिलाफ विरोध वारदात वाले समय घर पर ही रहा।

## मृतक के परिवार को 5 लाख रुपये देगी बीजेपी एससी-एसटी आयोग के सामने भी उठाएगी मामला



शिमला, 17 जून (एजेंसियां)। हिमाचल प्रदेश के जिला चंबा में हुए मनोहर हत्याकांड ने पूरे प्रदेश को हिला कर रख दिया है। प्रदेश भर में मनोहर को न्याय देने की गूहार लगाई जा रही है। इसके लिए चंबा के साथ प्रदेश भर में प्रदर्शन भी हो रहे हैं। इस सबके बीच हिमाचल बीजेपी ने मृतक मनोहर के परिवार की मदद के लिए 5 लाख रुपए की आर्थिक मदद देने की घोषणा की है। हिमाचल प्रदेश के पूर्व मुख्यमंत्री जयराम ठाकुर ने चंबा में प्रदर्शन के दौरान कहा कि इस राशि से मनोहर के घर-परिवार को गुजर-बसर करने में मदद मिल सकती है। जयराम ठाकुर उस वक्त लोगों के एक समूह को संबोधित कर रहे थे, जब उन्हें

मृतक मनोहर के घर पर जाने से रोका गया था। पूर्व मुख्यमंत्री जयराम ठाकुर ने तंज कसते हुए कहा था कोई नुमाइदा पीड़ित परिवार से मुलाकात करने के लिए नहीं पहुंचा। जयराम ठाकुर ने मनोहर हत्याकांड को दिल दहला देने वाली घटना बताया। मृतक मनोहर को न्याय दिलाने के लिए हिमाचल बीजेपी आज प्रदेश के सभी जिला मुख्यालयों पर प्रदर्शन कर रही है। यह प्रदर्शन मनोहर को न्याय दिलाने और जघन्य अपराध के खिलाफ विरोध दर्ज कराने के लिए किया जाएगा।

इसके बाद हिमाचल बीजेपी के कार्यकर्ता जिला उपायुक्तों के माध्यम से राज्यपाल को ज्ञापन भी भेजेंगे। लोकसभा सांसद सुरेश कश्यप ने कहा है कि भाजपा राष्ट्रीय अनुसूचित जाति एवं जनजाति आयोग के समक्ष भी इस मामले को उठाएगी। उन्होंने कहा

कि मनोहर लाल का ताल्लुक अनुसूचित जाति से था। मनोहर लाल की हत्यारों ने बर्बरतापूर्ण तरीके से हत्या कर दी। उन्होंने मृतक मनोहर के परिवार को न्याय दिलाने की मांग उठाई।

वहीं, भाजपा के राज्यसभा सांसद सिकंदर कुमार ने इस मामले को आयोग के सामने उठाने के साथ प्रदेश सरकार से पीड़ित परिवार को एक करोड़ रुपए की आर्थिक मदद और सरकारी नौकरी देने की मांग की है। वहीं, हिमाचल प्रदेश सरकार में जनजातीय विकास मंत्री जगत सिंह नेगी ने कहा है कि लोकसभा चुनाव के नजदीक आता देख भाजपा हिमाचल प्रदेश में धर्म की राजनीति पर उतारू हो गई है। भाजपा नेताओं को इस मामले को हिंदू-मुस्लिम मामला नहीं बनाना चाहिए। उन्होंने कहा कि यह बेहद दुर्भाग्यपूर्ण है। उन्होंने कहा कि भाजपा षड्यंत्र के तहत साजिश रच रही है। कानून अपना काम कर रहा है।

### युवती के मंगेतर को अश्लील मैसेज करने वाला गिरफ्तार मॉर्फे तस्वीरों की वजह से टूट गई पीड़िता की सगाई

नई दिल्ली, 17 जून (एजेंसियां)। दिल्ली पुलिस ने एक लड़की को परेशान करने के आरोपित 19 वर्षीय युवक को गिरफ्तार किया है। आरोपित के पास के एक मोबाइल और एक सिम कार्ड बरामद हुआ है। युवक पर आरोप है कि उसने एक युवती की तस्वीरों से छेड़छाड़ कर उसे बदनाम किया, जिससे उसकी सगाई टूट गई। पुलिस ने बताया कि मार्च के महीने में द्वाराक में ऑनलाइन एपसीआरपी पोर्टल के माध्यम से एक शिकायत मिली थी, जिसमें शिकायतकर्ता ने बताया कि एक फर्जी इंस्टाग्राम आईडी से उनके मंगेतर को अश्लील संदेश मिले हैं। साथ ही आरोपित ने उसकी और उसके परिवार की तस्वीरों से छेड़छाड़ कर उन्हें बदनाम किया है। शिकायतकर्ता ने बताया कि इन अश्लील मैसेज और मॉर्फेड तस्वीर की वजह से उसकी सगाई टूट गई।

## साढ़े आठ करोड़ की डकैती की मास्टरमाइंड डाकू हसीना उत्तराखंड से गिरफ्तार, पति भी काबू



चंडीगढ़, 17 जून (एजेंसियां)। लुधियाना पुलिस और काउंटर इंटेलीजेंस यूनिट ने सीएमएस कंपनी से साढ़े आठ करोड़ की लूट की मास्टरमाइंड मनदीप कौर मोना उर्फ डाकू हसीना और उसके पति जसवंदर सिंह को उत्तराखंड से गिरफ्तार कर लिया है। डीजीपी पंजाब ने शहीद कर पुलिस की पीठ थपथपाई। डीजीपी ने कहा कि करोड़ों की डकैती को सुलझाने के लिए पुलिस टीमों ने एक पेशेवर और वैज्ञानिक दृष्टिकोण का इस्तेमाल किया।

**खुद को वकील बताती थी मनदीप**
लूट की मास्टरमाइंड मनदीप कौर मूल रूप से लुधियाना के डेहलों की रहने वाली है। उसकी मुलाकात बरनाला के जसवंदर से सोशल मीडिया इंस्टाग्राम पर हुई थी। दोनों में शही से दोस्ती हुई और फरवरी में वहां से दोस्ती हो गई। उसने मनी से सारे भेद ले लिए कि कंपनी में किनकी नकदी होती है और क्या सिस्टम है। इसके बाद मंदीप कौर ने अपने पति और भाई सहित सात लोगों को लूट के लिए तैयार

रिश्तेदारों और दोस्तों में मंदीप कौर को वकील ही बता रखा था। उसने मंदीप के चक्कर में कोकटेल बनाने का काम भी छोड़ दिया था और कोई दूसरा काम बूंद रहा था ताकि शार्टकट तरीके से पैसा कमा सके। लूटकांड का दूसरा मुख्य आरोपी मर्नजिंदर मनी अदालत में लगे एटीएम में पैसे डालने आता था तो वहां उसकी मुलाकात मनी से हुई और दोनों की दोस्ती हो गई। इसके बाद मंदीप कौर ने लूट की योजना बनानी शुरू कर दी, उसने मर्नजिंदर से बात की और अपने पति को भी शामिल कर लिया। पुलिस के मुताबिक मंदीप और मर्नजिंदर में गहरी दोस्ती हो गई थी। उसने मनी से सारे भेद ले लिए कि कंपनी में किनकी नकदी होती है और क्या सिस्टम है। इसके बाद मंदीप कौर ने अपने पति और भाई सहित सात लोगों को लूट के लिए तैयार

किया, जबकि बाकी लोगों को मर्नजिंदर मनी ने तैयार करना था। जब सभी लोग तैयार हो गए तो लूटकांड को अंजाम देने का समय तय कर लिया गया और लूट की गई।

**बार माह की प्लानिंग के बाद की थी लूट**
आरोपियों ने करीब चार महीने तक का इंतजार किया। मर्नजिंदर मनी को इतना तो पता था कि शुक्रवार को कंपनी के दफ्तर में कैश ज्यादा होता है। जिस दिन लूट करनी थी उस दिन कैश भी करीब 11 करोड़ रुपये पड़े थे और मर्नजिंदर को यह भी पता था कि सुरक्षा कर्मचारी डवल ड्यूटी कर रहे हैं और एक सो रहे होंगे। इसके बाद उन्हें आस नजर आई कि अब लूटकांड को अंजाम दिया जा सकता है। आरोपियों ने सुरक्षा कर्मचारियों की थकावट का फायदा उठाया और लूटकांड को अंजाम दे दिया।







# 14वें बत्वे के जन्म के समय 17 जून को हुई थी मुमताज की मौत

किसी फिल्म में मोहम्मद रफी की आवाज में गाना था कि ‘**एक शहंशाह ने बनवा के हंसी ताजमहल, सारी दुनिया को मोहब्बत की निशानी दी है। इसके साथे में सदा प्यार के चर्चे होंगे, खत्म ना हो सके, ऐसी कहानी दी है।’**

इस शहंशाह का नाम शाहजहां था और उनकी मोहब्बत का नाम है - अर्जुमंद बानो बेगम। दुनिया उन्हें मुमताज के नाम से जानती है। 17 जून 1631 यानी आज ही के दिन मुमताज की मौत हुई थी। उस वक़्त वो महज 38 साल की थीं और उसी दिन उन्होंने अपने 14वें बच्चे को जन्म दिया था। दिल्ली के मीना बाजार में प्यार होने से, जंग में शाहजहां के साथ जाने और मौत के बाद तीन बार दफनाए जाने तक, आज मुमताज बेगम की पूरी कहानी की पडताल करती रिपोर्ट। अकबर के बेटे जहांगीर के घर 1592 में एक बेटा पैदा हुआ। नाम रखा गया खुर्रम (जिन्हें शाहजहां के नाम से जाना गया)। राजशाही ठाट में बड़े हो रहे खुर्रम शायरी और संगीत के शौकीन थे। तब चलन था कि सालाना नए साल की खुशी में मीना बाजार सजेगा और उसकी आमदनी गरीबों में बांटी जाएगी। साल 1607 के नए साल पर बाजार सजा। दुकानें लगीं और औरतें रेशम और कांच की मोतियों, जेवर, मसाले बेचने बैठीं। मीना बाजार में औरतें बेनकाब बैठी थीं, इसलिए मंदों के आने की मनाही थी। सिर्फ शहंशाह जहांगीर और शहजादे खुर्रम ही वहां जा सकते थे।

मीना बाजार में घूमते हुए शहजादे खुर्रम ने देखा कि एक लड़की कीमती पत्थरों और रेशम के कपड़ों की दुकान सजा कर बैठी है। कपड़ों में तह लगाने का तौर देखकर शहजादे खुर्रम उसे दिल दे बैठे। शहजादे खुर्रम ने लड़की की दुकान के पास जाकर एक हीरा उठाया और कहा, ‘इस पत्थर की क्या कीमत है?’ लड़की ने झल्ला कर कहा, ‘ये हीरा आपको पत्थर नजर आता है? पूरे 10 हजार का है।’शहजादे खुर्रम ने जवाब में कहा, ‘इस पर आपका हाथ लग गया है इसलिए ये बेशकीमती हो गया है। अगली मुलाकात तक मैं इसे दिल के पास रखूंगा।’

लड़की का नाम था अर्जुमंद बानू बेगम जो बाद में मुमताज महल कहों गईं। शहजादे खुर्रम ने महल आकर ऐलान किया कि उन्हें इस लड़की से निकाह करना है। पिता जहांगीर ने पता लगाने को कहा। तफ्तीश के बाद मालूम हुआ कि अर्जुमंद बानू तो उनके वकील आसफ खां की बेटी हैं। इस वक़्त मुमताज 14 साल की थीं।

मुमताज का परिवार ईरान से भारत आया था। मुमताज के दादा ग्यास्बेग ईरान से अपनी बेगम और तीन बच्चों के साथ आए। उन्हें यहां अकबर के दरबार में नौकरी मिल गई। बाद में मुमताज के पिता असफ खान जहांगीर के वकील बने और बुआ नूरजहां ने जहांगीर से विवाह

### तीसरी बार ताजमहल में दफनाई गई थी शाहजहां की मुमताज

किया। बाद में असफ खान, शाहजहां के वजीर भी बने। नूरजहां और जहांगीर की एक पेटिंग। मुमताज का परिवार ईरान से भारत आया था। मुमताज के दादा ग्यास्बेग ईरान से अपनी बेगम और तीन बच्चों के साथ आए। उन्हें यहां अकबर के दरबार में नौकरी मिल गई। बाद में मुमताज के पिता असफ खान जहांगीर के वकील बने और बुआ नूरजहां ने जहांगीर से विवाह किया। बाद में असफ खान, शाहजहां के वजीर भी बने। शाहजहां से मिलने के बाद मुमताज का निकाह होने में पांच साल लग गए। जहांगीर ने सगाई तो 1607 में ही करा दी मगर दरबारी ज्योतिषियों ने शुभ मुहूर्त के लिए पांच साल इंतजार करने के लिए कहा। इस बीच 1610 में शहजादी कंधारी के साथ शाहजहां की शादी हुई। 1612 में मुमताज से शादी के बाद 1617 में भी शाहजहां की एक और शादी हुई थी। हालांकि दरबार के इतिहासकारों ने इसको राजनीतिक गठबंधन बताया। दरबार के इतिहासकार इनायत खान ने जब शाहजहांनामा लिखी तो उसमें कहा, ‘दूसरी महिलाओं के लिए शाहजहां ने जो प्रेम दिखाया वो मुमताज के लिए उनके प्यार का एक हजारवां हिस्सा भी नहीं था।’ मुमताज से शादी और शाहजहां की खुशी शाहजहां और मुमताज की शादी 1612 में हुई। मोइन उल आसार में इस शादी का जिक्र करते हुए लिखा गया है कि जहांगीर ने अपने हाथों से दूल्हे के सेहरे पर मोतियों का हार बांधा और पांच लाख मेहर की रकम तय की। शादी के वक़्त मुमताज की उम्र 19 साल थी और शाहजहां की उम्र 20 साल।

**जहांगीर ने इस शादी का जिक्र करते हुए जहांगीरनामा में लिखा है-**

‘मैंने इत्तिकाद खान की बेटी का हाथ खुर्रम के लिए मांगा था। शादी का जलसा भी हो गया था तो पुख्बार 18 तारीख को मैं इत्तिकाद के घर गया। वहां एक दिन और एक रात ठहरा। खुर्रम (शाहजहां) ने मुझे तोहफे पेश किए। उसने बेगमों को, अपनी मां और सौतेली मांओं को हीरे-जवाहरात दिए। खुर्रम ने हरम में काम करने वाली औरतों को भी हीरे-जवाहरात दिए।’

शाहजहां को सत्ता मिली और मुमताज बन गई बेगम साल 1628 में शाहजहां ने गद्दी संभाली। इस खुशी में एक करोड़ अस्सी लाख रुपए और चार लाख बीघा जमीन दान की गई। 38 साल की उम्र में राजा बनते ही



शाहजहां ने मुमताज को पादशाह बेगम (महिला शहंशाह) की उपाधि दी। इसके अलावा मल्लिका-ए-जहां (दुनिया की रानी), मल्लिक- उज-जमा (जमाने की रानी), मल्लिका-ए-हिंद (हिंदुस्तान की रानी) आदि कई उपाधियां दीं। मुमताज को कई ऐसी सुविधाएं दी गईं जो आज तक किसी भी रानी को नहीं दी गईं थीं। शाहजहां मुमताज को कितना मानते थे इस बात का पता इसी से चलता है कि दूसरी बेगम को सालाना छह लाख रुपए ही देना तय हुआ। शाहजहां ने खुशी में मुमताज को दो लाख अश्कियों का इनाम भी दिया। साथ ही सालाना 50 लाख रुपए देने की घोषणा की। ये पैसे आज के 50 करोड़ रुपए जितने हैं। मुमताज और शाहजहां 19 साल तक साथ रहे। 1628 में शहजहां के गद्दी पर बैठने के चार साल के भीतर ही मुमताज का असमय निधन हो गया। 19 सालों में उनके 14 बच्चे हुए। इन्हें में आठ बेटे और छह बेटियां थीं। सात की मौत जन्म के समय या कुछ साल बाद हो गईं। बाकी बच्चों में दाराशिकोह, औरंगजेब और जहां आरा का नाम इतिहास में दर्ज हुआ। जंग में भी मुमताज का साथ नहीं छोड़ पाते थे शाहजहां मुमताज अकसर शाहजहां के साथ जंग वाले इलाकों तक जाती रहीं। यहां तक कि मुमताज के पिता ने जब बगावत की तो मुमताज शाहजहां के साथ दौरे करती रहीं। इसी तरह दक्कन की तरफ से हो रही बगावत का सामना करने शाहजहां के साथ मुमताज भी गईं। वो गर्भवती थीं और अचानक उन्हें प्रसव पीड़ा होने लगी। तीस घंटे लगातार प्रसव पीड़ा के बाद 17 जून 1631 को दक्कन

के इलाके (अब मध्यप्रदेश के बुरहानपुर) में अधिक खून बहने से मुमताज की मौत हो गई। उस वक़्त शाहजहां वहां मौजूद नहीं थे। मुमताज को अस्थायी तौर पर बुरहानपुर के एक बागीचे में दफना दिया गया। शाहजहां ने दो साल के शोक का ऐलान किया और खुद एक कमरे में बंद हो गए। शाहजहां पूरे सप्ताह कमरे में बंद रहे। कहा जाता है कि वो आगे दो सालों तक बुधवार को सफेद कपड़े पहनते थे। शाहजहां के राजा बनने के पहले ही मुमताज ने उनसे कुछ वादे ले लिए थे। ताजमहल बनवाना उनमें से एक था। शाहजहां से मुमताज ने यह भी वादा लिया कि हर साल बरसी पर वो मकबरे पर जाएंगे। मुमताज का आखिरी वादा शाहजहां पूरा नहीं कर सके। औरंगजेब ने सत्ता पाने के लिए उन्हें कैद कर दिया जहां से वो बाकी का जीवन एक खिड़की से ताजमहल देखते हुए बिताते रहे।

**तीसरी बार ताजमहल में दफनाई गई मुमताज** मुमताज को पहली बार आनन-फानन में बुरहानपुर में तापी नदी के किनारे दफनाया गया। वहां से तकरीबन छह महीने बाद उनके शव को आगरा लाया गया और जनवरी 1632 में यमुना किनारे दफनाया गया। यहां शाहजहां ने मकबरा बनवाया और इसी जगह को ताजमहल कहा जाने लगा। बाद में जब ताजमहल बन गया तो मुमताज की कब्र वहीं बनाई गई।

अब किससा ताजमल के बनने का ... शाहजहां के लिए सबसे बड़ी चुनौती थी कि ताजमहल बनेगा कहां? बहुतो जद्दोजहद के बाद शाहजहां ने तय

## इतिहास से विपक्ष को सीखने की जरूरत

विपक्षी एकता की पहले भी कई कोशिशें हो चुकी हैं। 80 के दशक की एक घटना ऐसी जुगत में लगे नेताओं के लिए आईना भी है और सबक भी। 1980 के लोकसभा चुनाव में कांग्रेस के बाद सबसे बड़े दल के नेता के रूप में चौधरी चरण सिंह उभरे। उत्तर प्रदेश, हरियाणा, बिहार, ओडिशा और आंध्र प्रदेश जैसे राज्यों में उन्हें मुख्य विपक्षी दल का दर्जा भी मिला हुआ था। देश के लगभग सभी राज्यों में उनकी मौजूदगी थी, लेकिन पार्टी के आंतरिक विवाद थमने का नाम नहीं ले रहे थे। इसी बीच जुलाई 1982 में राजधानी से प्रकाशित एक प्रमुख अंग्रेजी अखबार की एक खबर ने सनसनी फैला दी।

खबर यह थी कि हरियाणा के नेता चौधरी देवीलाल की इंदिरा गांधी से लंबी मुलाकात हुई है और भविष्य में भी साथ काम करने की संभावना बन रही है। चरण सिंह को जब इस खबर का पता चला तो उन्होंने तुरंत देवीलाल को दल से निकाल दिया। आम तौर पर नोटिस देकर जवाब मांगने की प्रक्रिया भी इस मामले में किनारे कर दी गई। हालांकि कुछ घंटों के अंदर ही देवीलाल का स्पष्टीकरण भी प्रेस को जारी किया गया कि वह चरण सिंह को अपना नेता मानते हुए इंदिरा गांधी सरकार के विरुद्ध चल रहे अभियानों में कंधे से कंधा मिलाकर साथ चलते रहेंगे। लेकिन कड़वाहट इस कदर थी कि कोई बीच-बचाव का रास्ता नहीं था। पार्टी में बवंडर का आलम यह था कि बीजू पटनायक, कर्पूरी ठाकुर, कुंभाराम आर्य, मधु लिपले, जॉर्ज फर्नांडिस, रवि राय, राम विलास पासवान, शरद यादव आदि सभी नेताओं ने देवीलाल के समर्थन में अपनी आवाज बुलंद करनी शुरू कर दी और दल के विभाजन का खाका तैयार हो गया। 9 अगस्त 1982 को विश्व युवक केंद्र में एक सम्मेलन आयोजित कर नए दल का नामकरण - लोकदल (क) कर दिया गया, अध्यक्ष कर्पूरी ठाकुर चुने गए। राज्य स्तर पर दल के कार्यक्रम आयोजित होते रहे, लेकिन राष्ट्रीय स्तर पर यह दल कोई छाप छोड़ने में असफल रहा।

**तब भी भारत ‘जोड़ो’ यात्रा**

इस बीच जनता पार्टी के अध्यक्ष चंद्रशेखर का प्रोग्राम तय हो चुका था कि वह कन्याकुमारी से कश्मीर तक पदयात्रा कर जनता के ज्वलंत मुद्दों पर जन-जागरण कर पार्टी में नई जान फूंकने का प्रयास करेंगे। उनकी पदयात्रा 3 जनवरी 1983 से कन्याकुमारी से शुरू हुई, जहां जनता पार्टी के विधायक आर के राघवन ने बड़ी भूमिका निभाई। यहां बातना जरूरी है कि जनता पार्टी के विभाजन के बाद दक्षिण भारत के अधिकांश नेता मूल दल के साथ ही बने रहे और पदयात्रा में इसका एहसास भी हुआ। पदयात्रा शुरू होने के तुरंत बाद कर्नाटक चुनाव के नतीजे आने लगे। वहां जनता पार्टी पूर्ण बहुमत पाने में कामयाब रही। तब कर्नाटक जनता पार्टी के शीर्ष नेतृत्व में एचडी देवेगौडा, एसआर बोम्मई, जेएच पटेल और रामकृष्ण हेगड़े थे। इन सबको क्रमशः कर्नाटक का मुख्यमंत्री बनने का भी मौका मिला। चंद्रशेखर का विश्वासपात्र होने के कारण हेगड़े मुख्यमंत्री चुने गए। सुधींद्र भदौरिया पद यात्रा के मुख्य संचालकों में थे। लोकदल (क) राष्ट्रीय स्तर पर अपनी पहचान बनाने में असफल रहा, इसलिए 27 जनवरी को आनन-फानन इसका जनता पार्टी में विलय कर दिया गया। फरवरी में पदयात्रा बेंगलूर पहुंची और वहां जनता पार्टी की राष्ट्रीय कार्यकारिणी की बैठक आयोजित की गई।

लोकदल (क) के नेताओं का एक प्रतिनिधिमंडल भी आमंत्रित था, जिसमें कर्पूरी ठाकुर, देवीलाल, बीजू पटनायक, जॉर्ज फर्नांडिस, रवि



राय, कुंभाराम आर्य के साथ युवा पदाधिकारी के नाते में भी शामिल रहा। समूचे बेंगलूरु में चंद्रशेखर और हेगड़े के कटआउट छाप हुए थे। राष्ट्रीय कार्यकारिणी की बैठक से पहले सभी नेताओं का परिचय हुआ, लेकिन हरियाणा और बिहार जनता पार्टी के मूल नेताओं की धमाकेदार उपस्थिति ने देवीलाल और कर्पूरी ठाकुर के माथे की सिलवटें बड़ा दीं। जनता पार्टी के कार्यकाल में हरियाणा में देवीलाल के मुखर विरोधी सुषमा स्वराज, का. शंकरलाल, बलदेव तायल पहली पंक्ति में बैठे थे। उन्हें देखकर चौधरी देवीलाल के चेहरे पर लकीरें भविष्य के संकेतों को साफ उजागर कर रही थीं। मोरारजी भाई और चंद्रशेखर समर्थक नेता राज उनके विरुद्ध बयानबाजी करते थे।


लिहाजा जल्दबाजी में लिए गए निर्णय के परिणाम भविष्य की अनहोनी के स्पष्ट संकेत दे रहे थे। बिहार की स्थिति और भी कड़वी थी। सत्येंद्र बाबू, कर्पूरी ठाकुर को मुख्यमंत्री पद पर कड़ी चुनौती दे चुके थे। 1978 में जब बिहार में मुंगेरिलाल कामिशन की सिफारिशें लागू की गईं, तो जनता पार्टी में आरक्षण विरोधियों का एक बड़ा गुट सक्रिय हो चुका था।

सत्येंद्र बाबू और राम सुंदर दास उसका नेतृत्व कर रहे थे। इसी बीच सत्ता संघर्ष में राम सुंदर दास, कर्पूरी ठाकुर को पराजित कर मुख्यमंत्री बन गए थे। कर्पूरी विरोधी नेता मोरारजी भाई और चंद्रशेखर के करीबी थे और राष्ट्रीय कार्यकारिणी की अग्रिम पंक्ति में विराजमान थे।

चित्र अपने और बेगाने जैसा था। सुषमा स्वराज और सत्येंद्र बाबू पार्टी के मालिक जैसा आचरण कर रहे थे और देवीलाल, कर्पूरी ठाकुर अपने फेसले पर पछता रहे थे।

**बुनियादी सवालों की अनदेखी**

राष्ट्रीय कार्यकारिणी से लौटते वक़्त की बातचीत भविष्य के निर्णयों की पटकथा लिख रही थी। इसी बीच धनिक लाल मंडल, शरद यादव, मोहन प्रकाश ने एकता सम्मेलन कर चौधरी चरण सिंह को बुलाया और विलय का प्रस्ताव पारित कर दिया। ये सभी नेता देवीलाल, कर्पूरी के करीबी माने जाते थे। इसी बीच 1984 के लोकसभा के चुनाव के मेहरनजर एक नए दल के निर्माण की नींव रखी गई, जिसे दलित, मजदूर, किसान पार्टी का नाम दिया गया। बहुगुणा, चंद्रजीत यादव सरीखे कद्दावर नेता भी इसमें शामिल हुए और चुनाव आते-आते देवीलाल, कर्पूरी ठाकुर ने भी जनता पार्टी को छोड़ इसी में शामिल होने का फैसला किया। बेमेल सम्झौते, आनन-फानन में विलय और बुनियादी सवालों की अनदेखी से इस तरह के हालात पैदा हुए। एकता चाहने वाले दल और नेता इन कमजोरियों से बचे रहें, तो सफलता के रास्ते करीब दिखने लगेंगे।







# महाभारत कथा- कैसे तालाब में गिरे वीर्य से पैदा हुई धृतराष्ट्र और पांडु की दादी सत्यवती



महाभारत की कथा के अनुसार नदी में एक मछली ने इस वीर्य को ग्रहण किया और गर्भवती हो गई जब ये मछली एक मछवारे के जाल में फंसी तो उसमें उसे एक लड़का और लड़की मिले महाभारत की कहानी की शुरुआत जिस स्त्री से होती है, वो सत्यवती है, जिन्हें देखकर हस्तिनापुर के राजा शांतनु मोहित हो जाते हैं। बाद में सशर्त उनकी सत्यवती से शादी होती है, जिससे उनके दो बेटे होते हैं और फिर प्रपौत्र पांडु और धृतराष्ट्र होते हैं। सत्यवती अपूर्व सुंदरी थीं लेकिन उनके पैदा होने के बारे में सुनते तो हैरान रह जाएंगे। महाभारत में जब ऋषि व्यास के वैशम्पायन इस कथा को कहते हैं तो इसकी शुरुआत इसी अजीबोगरीब तरीके के जन्म से हो जाती है। आप भी जानिए ये कैसे हुई। उस समय चंद्र नाम का एक देश होता था, जिसके पुरु वंश के राजा थे उपरिचर वसु। उपरिचर इंद्र के दोस्त थे। उनके विमान से आकाश का गमन किया करते थे, इसी वजह से उनका नाम उपरिचर पड़ गया। उपरिचर की राजधानी के करीब शुक्तिमत नाम की नदी थी। एक दिन राजा शिकार खेलने गया और अपनी रूपवती पत्नी गिरिका का स्मरण करने लगा। इससे वह कामासक्त हुआ। कथा कहती है, इससे उसका वीर्य स्खलित हो गया, उसने इसे एक बाज पक्षी को दिया और कहा कि इसे उसकी पत्नी तक पहुंचा दिया जाए। वीर्य से नदी की मछली गर्भवती हो गई जब बाज वहां से इसे लेकर उड़ा तो रास्ते में उस पर आक्रमण हो गया। नतीजतन ये वीर्य नदी में गिर गया। उस समय नदी में एक अप्सरा रहती थी, जिसका नाम अद्रिका था, वह ब्रह्मशाप के चलते मछली में बदल गई थी और नदी में ही अपना समय काट रही थी। उसने वह वीर्य ग्रहण कर लिया। जिससे वह गर्भवती हो गई। जब देवव्रत को ये मालूम हुआ कि उसके पिता सत्यवती से विवाह करना चाहते हैं लेकिन इसमें अड़चन है तो वह खुद मछुआरे के पास पहुंचे और पिता के लिए उनकी बेटी का हाथ ही नहीं मांगा बल्कि भीष्म प्रतिज्ञा भी कर डाली।

**मछली के गर्भ से मछुआरे को मिले एक लड़का और एक लड़की**

दसवें महिने एक मछुवारे ने जाल फेंका और ये मोटी सी मछली उसके जाल में फंस गई। मछरे को उस मछली

के पेट से एक नवजात लड़का और लड़की मिले, जिसको वह राजा के पास ले गया। तभी अप्सरा शाप से मुक्त होकर आकाशमार्ग में चली गई। राजा उपरिचर ने मछुआरे से कहा, ये कन्या अब तुम्हारी ही रहेगी। लड़के को उसने अपने बेटे की अपना लिया, जो बाद मतस्य नाम का धार्मिक राजा हुआ।

**वो लड़की ही सत्यवती यानि मतस्यगंधा थीं**

अब आप सोच रहे होंगे कि इस लड़की का क्या हुआ। ये लड़की जैसे जैसे बड़ी होती गई, वैसे वैसे बहुत खूबसूरत होती गई। लेकिन चूंकि वह मछुआरों के साथ उन्हीं की बस्ती में रहती थी लिहाजा नाम मतस्यगंधा पड़ा। वही सत्यवती थी। उसके देह ऐसी सुगंध निकलती थी कि दूर दूर तक उसका भान हो जाता था। इसलिए उसका एक नाम योजनगंधा भी था।

**इस तरह राजा शांतनु से सत्यवती की शादी हुई**

एक दिन जब राजा शांतनु यमुना तट के करीब वन में थे तो उन्हें एक मोहक सुगंध का अहसास हुआ। जब उन्होंने सुगंध का पीछा किया तो ये एक रूपवती कन्या के पास जाकर खत्म हुई। वह सत्यवती थीं। राजा के पृष्ठने पर उन्होंने अपना परिचय देते हुए कहा, मैं धीवर जाति की कन्या हूं। पिता के आदेशानुसार नाव चलाती हूं। शांतनु इस कन्या पर इतना मोहित हो गए कि उसका हाथ मांगने उसके पिता दासराज के पास जा पहुंचे। तब दासराज ने शर्त रखी कि अगर आप मेरी बेटी के गर्म से पैदा पुत्र को ही अपनी राजा की गद्दी सौंपेंगे तो मैं इसका विवाह आपके साथ कर सकता हूं। शांतनु वचन नहीं दे पाए और राजधानी लौट आए। हालांकि इसके बाद वह उदास रहने लगे। जब उनके पुत्र देवव्रत को इसका पता लगा तो वह खुद मछुआरे के घर गए और वचन दिया कि ना तो मैं आजीवन विवाह करूंगा तो इस वजह से मेरा कोई पुत्र भी नहीं होगा जो सत्यवती के बेटों की राह में आएगा।

**और सत्यवती के चलते ही देवव्रत को भीष्म पितामह कहा गया**

देवव्रत की इसी प्रतिज्ञा पर उन्हें भीष्म पितामह कहा जाने लगा। अब सत्यवती का विवाह राजा शांतनु से हुआ। फिर सत्यवती के दो बेटे चित्रांगद और विचित्रवीर्य हुए। चित्रांगद की युद्ध में मृत्यु हो गई तो विचित्रवीर्य भी कुछ सालों बाद बीमारी से चल बसे। उनकी दो रानियां थीं। अंबिका और अंबालिका। दोनों बहनें थीं। दोनों




बहनों का नियोग महर्षि व्यास से कराया गया, जिससे फिर पांडु और धृतराष्ट्र ने बेटों के रूप में जन्म लिया। क्या है नियोग और इसको महर्षि व्यास ने क्यों किया आप ये सोच रहे होंगे कि ये नियोग क्या होता है और इस नियोग को महर्षि व्यास से ही क्यों कराया गया। प्राचीन समय नियोग मनुस्मृति में पति द्वारा संतान उत्पन्न न होने पर या पति की अकाल मृत्यु की अवस्था में ऐसा उपाय था, जिसके अनुसार स्त्री अपने देवर अथवा सम्पोगी से गर्भाधान करा सकती थी। अब ये सत्यवती ने महर्षि व्यास से क्यों कराया, ये भी जानते हैं। विचित्रवीर्य के बगैर किसी संतान के मृत्यु हो जाने पर सत्यवती ने जब अंबिका और अंबालिका का नियोग कराने की बात की तो उन्होंने व्यास को बुलाया। उसी समय उन्होंने भीष्म को बताया कि व्यास भी उनके बेटे हैं। इसके बारे में भी जानिए सत्यवती के शरीर से पहले मछली जैसी गंध आती थी। मतस्यगंधा नाव से लोगों को यमुना पार कराती थी। एक दिन ऋषि पाराशर वहां पहुंचे। ऋषि को यमुना पार जाना था। वे मतस्यगंधा की नाव में बैठ गए। इसी दौरान उन्होंने सत्यवती से कहा कि वह उसके जन्म से परिचित हैं और उससे एक पुत्र की कामना करते हैं। और जब सत्यवती ने स्वीकृति दी तो कुछ समय बाद सत्यवती ने पाराशर ऋषि के पुत्र को जन्म दिया। जन्म लेते ही वह बड़ा हो गया। वह दैपयान नाम द्वीप पर तप करने चला गया। द्वीप पर तप करने और इनका रंग काला होने की वजह से वे कृष्णद्वैपायन के नाम से प्रसिद्ध हुए। इन्होंने ही वेदों का संपादन किया और महाभारत ग्रंथ की रचना की। ऋषि पाराशर के वरदान से मतस्यगंधा के शरीर से मछली की दुर्गंध खत्म हो गई। इसके बाद वह सत्यवती के नाम से प्रसिद्ध हुई। और इस तरह ये वंश महाभारत की लड़ाई तक जा पहुंचा पांडु के पांच बेटे थे, जो पांडव कहलाए और धृतराष्ट्र के सौ पुत्र हुए जो कौरव कहलाए लेकिन पांडव और कौरवों में कभी नहीं बनी, बाद में इन दोनों के बीच महाभारत का युद्ध हुआ। तो अब समझ गए होंगे कि किस तरह सत्यवती के जन्म के साथ महाभारत की कहानी की शुरुआत होती है।

## रावण जन्म का क्या है रहस्य 3 श्राप बने बड़े कारण



रामायण का जिक्र हो, तो भगवान राम के अलावा रावण का नाम भी याद आता है। रावण लंका का राजा था और युद्ध में श्रीराम ने उसका वध कर दिया था। लंकापति रावण महाज्ञानी पंडित था। रावण के अंदर सत्व, रज और तम तीनों ही गुण विज्ञान थे। उसमे तमोगुण सबसे अधिक और सत्व गुण सबसे कम था। वाल्मीकि रामायण के अनुसार, रावण पुलस्त्य मुनि के पुत्र महर्षि विश्रवा और राक्षसी कैकसी का पुत्र था। ऐसा माना जाता है कि उसका जन्म 3 श्राप के कारण हुआ था। एक श्राप सनकादिक बाल ब्राह्मणों ने दिया था। इसी तरह अलग-अलग जगह दो श्राप का और भी जिक्र मिलता है। तो आइए सबसे पहले जानते हैं रावण के जन्म के पीछे का रहस्य और एक ब्राह्मण पुत्र होने बाद भी रावण में राक्षसत्व वाले गुण कैसे आए। वाल्मीकि रामायण के अनुसार, पौराणिक काल में माली, सुमाली और मलेवन नाम के 3 क्रूर दैत्य भाई हुआ करते थे। इन तीनों ने ब्रह्मा जी की घोर तपस्या की, जिससे प्रसन्न होकर ब्रह्मा जी ने उन्हें बलशाली होने का वरदान दिया। वरदान मिलते ही तीनों स्वर्गलोक, पृथ्वीलोक और पाताललोक में देवताओं सहित ऋषि-मुनियों और मनुष्यों पर अत्याचार करने लगे। इनका अत्याचार जब काफी बढ़ गया तब ऋषि-मुनि और देवतागण भगवान विष्णु के पास गए और उनसे तीनों दैत्य भाइयों के अत्याचार की व्यथा सुनाई। इस पर भगवान विष्णु ने कहा कि मैं इन दुष्ट राक्षसों का अवश्य विनाश करूंगा। जब भगवान विष्णु करने लगे नरसंहार उधर, यह बात जब माली, सुमाली और मलेवन ने सुनी तो उन्होंने अपनी सेना को लेकर इंद्रलोक पर आक्रमण कर दिया। इस पर भगवान विष्णु इंद्रलोक आकर राक्षसों का नरसंहार करने लगे। भगवान विष्णु रण क्षेत्र में आने के कुछ क्षण बाद ही सेनापति माली सहित बहुत से राक्षस मारे गए और शेष लंका की ओर भाग गए। उसके बाद शेष बचे हुए राक्षस सुमाली के नेतृत्व में लंका को त्याग कर पाताल में जा बसे। बहुत दिनों तक सुमाली और मलेवन अपने परिवार के साथ पाताल में ही छुपा रहा। एक दिन उसने सोचा कि हम राक्षसों को देवताओं के भय से यहां कितने दिनों तक छुपकर रहना पड़ेगा? ऐसे में कौन सा

उपाय किया जाए, जिससे देवताओं पर विजय प्राप्त की जाए। कुछ क्षण बाद उसने अपने पिता की इच्छा को पूरा करना अपना धर्म माना और विवाह के लिए स्वीकृति दे दी। इसके बाद कैकसी महर्षि विश्रवा से मिलने पाताल लोक से पृथ्वीलोक चल पड़ी। महर्षि विश्रवा के आश्रम तक आते-आते कैकसी को शाम हो चुकी थी। आश्रम पहुंचकर कैकसी ने सबसे पहले महर्षि का चरण वंदन किया और फिर मन की इच्छा बतलाई। इस पर महर्षि विश्रवा ने कहा, हे भट्टे मैं तेरी ये अभिलाषा पूर्ण कर दूंगा किंतु तुम कुबेला में मेरे पास आई हो, अतः मेरे पुत्र क्रूर कर्म करने वाले होंगे। उन राक्षसों की सूरत भी भयानक होगी। महर्षि विश्रवा के वचन सुन कैकसी उनकी प्रणाम कर बोली आप जैसे ब्राह्मणवादी दौरे में ऐसे दुराचारी पुत्रों की उत्पत्ति नहीं चाहती। अतः आप मेरे ऊपर कृपा करें। तब महर्षि ने कैकसी से कहा कि तुम्हारा तीसरा पुत्र मेरी ही तरह धर्मात्मा होगा। इस तरह कैकसी को हुई संतान की प्राप्ति महर्षि से विवाह के पश्चात कैकसी ने वीभत्स राक्षस रूपी पुत्र को जन्म दिया, जिसके दस सिर थे उसके शरीर का रंग काला और आकार पहाड़ के सामान था। इसलिए महर्षि विश्रवा ने कैकसी के सबसे बड़े पुत्र का नाम दशग्रीव रखा जो बाद में रावण के नाम से तीनों लोकों में जाना गया। उसके बाद कैकसी के गर्भ से कुम्भकरण का जन्म हुआ उसके समान लम्बा-चौड़ा दूसरा कोई प्राणी न था। तदनंतर बुरी सूरत की सुपर्णखा उत्पन्न हुई सबके पीछे कैकसी के सबसे छोटे पुत्र धर्मात्मा विभीषण ने जन्म लिया।



## बच्चों को सुख-सुविधाओं से ज्यादा अच्छे संस्कार देने पर ध्यान देना चाहिए

बच्चों का जीवन कैसे सुधारा जाए, ये बात महाभारत से सीख सकते हैं। महाभारत में दो खास परिवार हैं, पहला पांडव और दूसरा है कौरव। पांडव परिवार में कुंती और पांच पुत्र थे। जबकि कौरव परिवार में धृतराष्ट्र और गांधारी के साथ ही सौ पुत्र थे। पांडवों के पास सुख-सुविधाओं का अभाव था, जबकि कौरवों के पास सारी सुख-सुविधाएं थीं। महाभारत में कुंती अपने पांच पुत्रों के साथ वन में रह रही थीं, क्योंकि धृतराष्ट्र और दुर्योधन नहीं चाहते थे कि पांडु के पुत्रों को राज्य मिले। धृतराष्ट्र का पुत्र दुर्योधन अधर्मी था। वह बचपन से ही पांडव पुत्रों को परेशान कर रहा था। कुंती के पति पांडु शाप की वजह से मर चुके थे। पांडु की दूसरी पत्नी माद्री भी जीवित नहीं थी। इन दोनों के बाद कुंती को पांच पुत्रों का पालन करना था। तीन पुत्र कुंती के थे और दो पुत्र माद्री के थे। कुंती जानती थी कि जंगल में तो कोई सुख-



दिया। नतीजा ये हुआ कि सभी कौरव पुत्र अधर्मी हो गए। महाभारत युद्ध में जब श्रीकृष्ण को ये निर्णय लेना था कि किसके पक्ष में रहेंगे, तब उन्होंने धर्म मार्ग पर चल रहे पांडव पुत्रों को चुना। धृतराष्ट्र और गांधारी ने अपने पुत्रों को सुख-सुविधा की हर एक चीज दे दी थी, लेकिन अच्छे संस्कार नहीं दिए थे। संतान के मोह में धृतराष्ट्र ने दुर्योधन को सही-गलत का फर्क नहीं बताया। इस एक गलती की वजह से पूरा कौरव वंश नष्ट हो गया। महाभारत की सीख पांडव और कौरव परिवार को देखकर हम समझ सकते हैं कि बच्चों के पालन में सुख-सुविधाओं से ज्यादा संस्कारों पर ध्यान देना चाहिए। कुंती के संस्कारों की वजह से ही सभी पांडव श्रीकृष्ण को प्रिय थे। हमें भी बच्चों को सुख-सुविधा देने के साथ ही अच्छे संस्कार भी देना चाहिए। तभी उनका भविष्य बेहतर बन सकता है। इस संबंध में लगातार गलत काम कर रहे थे, लेकिन माता-पिता ने उनकी ओर ध्यान ही नहीं

**अनमोल वचन**

आपका हर एक पल जाने के बाद कभी वापस नहीं आएगा, इसलिए मुस्कुराने का कोई भी मौका ना छोड़िये।”

000000

“जो हुआ अच्छा हुआ, जो हो रहा है अच्छा हो रहा है, जो होगा वो भी अच्छा ही होगा।

000000000

“जिसके पास उम्मीद है, वह हार कर भी नहीं हारता।

00000000000

“श्रेष्ठ होना कोई कार्य नहीं बल्कि यह हमारी एक आदत है जिसे हम बार बार करते है।”

0000000

विजेटा बोलते हैं कि मुझे कुछ करना चाहिए, जबकि हारने वाले बोलते हैं कि कुछ होना चाहिए।”

00000000

“जो समय बर्बाद करते हैं, वह स्वयं को बर्बाद करते हैं।”



**1. आर्थिक तंगी दूर करने का उपाय**

ज्योतिष शास्त्र के अनुसार यदि आप आर्थिक तंगी से गुजर रहे हैं आपके पास पैसा नहीं टिकता है और घर में अक्सर अनबन बनी रहती है तो गेहूं का आटा पिसवाने से पहले उसमें 100 ग्राम काले चने, 100 ग्राम तुलसी और दो रेशे केसर के डाल दें। इन सबको मिक्स करके शनिवार के दिन ही पिसवाएं। इस आटे का उपयोग रोटी बनाने में करें और इस भोजन को घर के सभी सदस्य ग्रहण करें। इस उपाय से बहुत जल्द पैसों से संबंधित परेशानी दूर होगी। आय के नए स्रोत बनेंगे, घर का तनावपूर्ण माहौल भी धीरे-धीरे करके खत्म हो जाएगा।

**2. ठहरने लगेंगे पैसा**

ज्योतिष शास्त्र के अनुसार यदि आपके पास पैसा आ रहा है लेकिन ठहरता नहीं है तो इसके लिए गेहूं के आटे में थोड़ी सी हल्दी मिलाएं। अब इस आटे को गुरुवार के दिन किसी गाय को खिला दें। इस उपाय से आपके पास धन ठहरने लगेगा। घर

में पसरी नकारात्मक ऊर्जा खत्म हो जाएगी। धन आगमन के स्रोत बढ़ेंगे। नियमित रूप से आप चाटियों को भी आटा खिला सकते हैं।

**3. कर्ज से मुक्ति का उपाय**

शास्त्र के अनुसार यदि आप कर्ज में डूबे हैं और उससे छुटकारा पाना चाहते हैं तो यह भूत आटे की रोटी बनाकर उसमें सरसों का तेल लगाएं। अब रोटी को शनिवार के दिन काले कुत्ते को खिला दें। इस उपाय से ना सिर्फ आपको कर्ज से छुटकारा मिलेगा बल्कि आपको कई मनोकामना भी पूरी हो सकती है।

**4. दूर होंगी समस्याएं**

यदि आप किसी भी तरह की आर्थिक समस्या का सामना कर रहे हैं और उससे छुटकारा पाना चाहते हैं तो प्रत्येक शनिवार सुबह 10:00 बजे आटे या मिट्टी का घों का दीपक लेकर पीपल के पेड़ के नीचे जलाएं। इस उपाय से आपकी धन संबंधी समस्याएं दूर हो सकती हैं।



















## यूनिवर्सिटी में मारपीट, गाड़ियों में की तोड़फोड़

दो छात्राओं से शुरू हुआ विवाद, एनएसयूआई और एबीवीपी के कार्यकर्ता आपस में भिड़े



जयपुर, 17 जून (एजेंसियां)। राजस्थान यूनिवर्सिटी में एडमिशन प्रक्रिया शुरू होने के साथ ही हंगामे का सिलसिला भी शुरू हो गया है। शनिवार को यूनिवर्सिटी कैंपस में डीएसडब्ल्यू (डीन स्टूडेंट वेलफेयर) ऑफिस के बाहर मारपीट और एनएसयूआई के राहुल मेहला की गाड़ियों के साथ तोड़फोड़ की गई। इस दौरान 4 छात्रों को चोटें भी आई हैं। इसके बाद नाराज छात्रों ने कुलपति सचिवालय में धरना शुरू कर दिया है। दरअसल, दोपहर 12:30 एनएसयूआई के कार्यकर्ता छात्र संघ महासचिव अरविंद के कार्यालय के बाहर खड़े थे। तभी वहां मौजूद दो छात्रा आपस में लड़ने लगीं। इसके कुछ ही देर बाद छात्र नेता हेमंत पुजारी की गाड़ी में बैठ कुछ छात्र मौके पर पहुंचे। जिन्होंने राहुल मेहला के

समर्थकों के साथ मारपीट शुरू कर गाड़ियों के शीशे तोड़ दिए। इस पूरे घटनाक्रम में दो छात्राएं और एक छात्र भी गंभीर घायल हो गया। इस पूरे घटनाक्रम के बाद दोपहर लगभग 1:30 बजे एनएसयूआई के कार्यकर्ता कुलपति सचिवालय पहुंचे। आरोपियों को गिरफ्तार करने की मांग को लेकर धरना शुरू कर दिया। फिलहाल बड़ी संख्या में एनएसयूआई कार्यकर्ता कुलपति सचिवालय में मौजूद हैं और धरना जारी है।

छात्र नेता राहुल मेहला ने बताया- आज हम स्पोर्ट्स कॉम्पेक्स में एनएसयूआई कार्यकर्ताओं की बैठक में मौजूद थे। तभी सूचना मिली कि डीएसडब्ल्यू ऑफिस के बाहर खड़ी गाड़ियों के साथ छात्र संघ महासचिव अरविंद छाबड़ा के

समर्थकों ने तोड़फोड़ की है। इसके बाद जैसे ही हम मौके पर पहुंचे। तब तक अरविंद के समर्थक भाग खड़े हुए।

**छात्राओं ने लगाया छेड़छाड़ का आरोपी**

मौके पर मौजूद छात्राओं ने बताया- उनके साथ अरविंद के समर्थकों ने छेड़छाड़ की। साथ ही यूनिवर्सिटी के दो छात्रों के साथ मारपीट भी की है। ऐसे में जब तक यूनिवर्सिटी प्रशासन द्वारा दोषी छात्रों को गिरफ्तार नहीं किया जाएगा। हम कुलपति सचिवालय में ही अपना धरना जारी रखेंगे।

छात्र नेता संजय चौधरी ने कहा- यूनिवर्सिटी महासचिव अरविंद का कार्यकाल पूरा हो गया है। बावजूद इसके वह अपना कार्यालय खाली नहीं कर रहे हैं। बल्कि उनके कार्यालय में असामाजिक तत्वों द्वारा नशा किया

जाता है।

यूनिवर्सिटी कैंपस में अरविंद के समर्थकों ने ही वाइन शॉप पर जाने के लिए राहुल की गाड़ी की चाबी मांगी थी। जब राहुल के साथियों ने उन्हें चाबी नहीं दी। तो अरविंद के समर्थकों ने उनके साथ मारपीट शुरू कर दी। जिसमें एक छात्र का हाथ भी टूट गया है। वही यूनिवर्सिटी की

समर्थकों ने उनके साथ मारपीट शुरू कर दी। जिसमें एक छात्र का हाथ भी टूट गया है। वही यूनिवर्सिटी की समर्थकों ने उनके साथ मारपीट शुरू कर दी। जिसमें एक छात्र का हाथ भी टूट गया है। वही यूनिवर्सिटी की

**अरविंद छाबड़ा बोले- बेवजह विवाद में घसीटा जा रहा**

महासचिव अरविंद छाबड़ा ने कहा कि एनएसयूआई कार्यकर्ताओं द्वारा बेवजह मुझे इस पूरे विवाद में घसीटा जा रहा है। मैं आज नागौर हूँ। हालांकि कुछ एनएसयूआई के कार्यकर्ता ही आपस में मेरे और निर्मल के कार्यालय के बाहर झगड़ने लग गए थे। जिसे वहां मौजूद मेरे कुछ समर्थकों ने रोजने की कोशिश की थी। लेकिन अब इस पूरे विवाद को लेकर सिर्फ हाईलाइट होने के लिए मेरे नाम का इस्तेमाल किया जा रहा है। जबकि इस पूरे विवाद से मैं कोसों दूर हूँ।

## जयपुर हेरिटेज की मेयर सहित 50 पार्षदों ने इस्तीफा दिया

सीएम को भेजा; अपनी ही सरकार के खिलाफ धरने पर, एडिशनल कमिश्नर को बंधक बनाया



पार्षदों को उनके इलाकों में पांच अस्थायी कर्मचारी दिए जाते हैं। इसके लिए अतिरिक्त आयुक्त के निर्देशन में गठित टीम टेंडर प्रक्रिया निकलने वाली थी। पार्षदों का आरोप है कि राजेंद्र वर्मा पिछले 15 दिनों से टेंडर नोटशीट पर साइन नहीं कर रहे हैं।

जबकि क्षेत्र में मानसून को देखते हुए कर्मचारियों की आवश्यकता है। 15 दिन बाद शुरूवारी के 50 पार्षद महापौर के पास गए और टेंडर नोटशीट पर साइन कराने की बात कही।

इस पर महापौर मुनेश गुर्जर ने अतिरिक्त आयुक्त को अपने ऑफिस में बुलाया। लेकिन वर्मा के नहीं आने पर सभी पार्षद उनके कक्ष में गए और उन्हें जबरन महापौर के कक्ष में ले आए। जहां वर्मा ने एक बार फिर साइन नहीं करने की बात कही। इसके बाद वर्मा की महापौर और पार्षदों से बहस हो गई।

जिससे नाराज पार्षदों ने राजेंद्र वर्मा को महापौर कक्ष में बंद कर

दिया। हालांकि, इसके कुछ देर बाद मंत्री महेश जोशी मौके पर पहुंचे। जिसके बाद वर्मा महापौर के कमरे से निकल सके। इसके बाद पुलिस की मौजूदगी ने वह निगम से देर रात घर के लिए रवाना हुए।

महापौर मुनेश गुर्जर ने कहा कि अतिरिक्त आयुक्त राजेंद्र वर्मा लगातार अपने काम में लापरवाही बरत रहे हैं। जब मैंने पार्षदों के साथ उनसे बात करनी चाही। तो उन्होंने मेरे साथ अभद्र भाषा और तू तड़ाक से बात करना शुरू कर दिया। जिसे किसी भी सूरत में बर्दाश्त नहीं करूंगा। मैंने वर्मा की शिकायत मंत्री महेश जोशी और मुख्यमंत्री तक पहुंचाई है।

हमें हेरिटेज में इस तरह के अधिकारियों की जरूरत नहीं है। ऐसे में जब तक सरकार वर्मा को नहीं हटाएगी। मैं पार्षदों के साथ यही धरने पर बैठी रहूंगी। हमने मुख्यमंत्री को भी अपने मांग पत्र के साथ त्याग पत्र भी भेज दिया है। जिसमें मेरे साथ 50 पार्षदों ने

भी साइन किए हैं।

अतिरिक्त आयुक्त बोले: मैंने अभद्र भाषा का उपयोग नहीं किया इस पूरे मामले पर जब हमने नगर निगम के अतिरिक्त आयुक्त राजेंद्र वर्मा से बात की। तो उन्होंने कहा कि मैंने किसी तरह की अभद्र भाषा का प्रयोग नहीं किया है। बल्कि कुछ पार्षदों ने मेरे साथ बदतमीजी की है। पार्षद जिस नोट शीट पर मेरे साइन करवाना चाहते हैं। उस पर फिलहाल कमेटी का निर्णय नहीं हुआ है। ऐसे में कमेटी के निर्णय के बाद ही इस पर साहज करूंगा।

जलदाय मंत्री महेश जोशी ने कहा कि नगर निगम में हुए विवाद के बाद मैं हेरिटेज मुख्यालय पहुंचा था। जहां पार्षदों और अधिकारी दोनों से बातचीत कर दोनों का पक्ष सुना है। मैं दोनों पक्षों की बात उच्च स्तर पर रखूंगा। ताकि जल्द ही इस समस्या का समाधान हो सके।

बता दें कि शुक्रवार शाम 4:00 बजे बाद नगर निगम में कांग्रेस पार्षद इकट्ठा होना शुरू हो गए थे। इसके बाद पार्षद अतिरिक्त आयुक्त राजेंद्र वर्मा के कक्ष में पहुंचे। जहां उन्होंने अस्थायी सहाई कर्मचारियों की फाइल पर साइन करने की मांग की। वर्मा ने जब पार्षदों की बात नहीं मानी। तो शाम लगभग 5:30 बजे पार्षदों ने वर्मा की महापौर मुनेश गुर्जर से शिकायत कर दी।

### 13 वर्षीय नाबालिग से गैंगरेप

परिजनों ने कराया मामला दर्ज, पुलिस जांच में जुटी

सीकर, 17 जून (एजेंसियां)। सीकर जिले के दांतारामगढ़ थाना क्षेत्र में एक 13 वर्षीय नाबालिग से गैंगरेप करने का मामला सामने आया है। घटना के बाद नाबालिग के परिजन पुलिस थाने पहुंचे और एक व्यक्ति के खिलाफ नामजद मामला दर्ज कराया। घटना गुरुवार देर रात की बताई जा रही है। दांतारामगढ़ थानाधिकारी सोहन लाल ने बताया है कि थाना क्षेत्र की 13 वर्षीय नाबालिग के साथ गैंगरेप करने की रिपोर्ट नाबालिग के परिजनों ने पुलिस थाने में पहुंचकर दर्ज कराई है। रिपोर्ट में परिजनों ने एक नामजद व्यक्ति व एक अन्य के खिलाफ उनकी बेटी के साथ गैंगरेप करने के आरोप लगाए हैं। घटना की सूचना मिलने पर ग्रामीण सीओ जाकिर अख्तर पुलिस थाने पहुंचे और घटनास्थल का मौका मुआयना किया। फिलहाल इस मामले में पुलिस टीम नाबालिग का मेडिकल बोर्ड से मेडिकल कन्वा रही है। साथ ही पुलिस मामले को गंभीरता से लेते हुए जांच में जुट गई है और आरोपियों को राउंडअप करने के प्रयास किए जा रहे हैं।

### विजय बैसला बोले- जनरल सीट पर रिजर्व को टिकट क्यों

कहा- जहां एमबीसी 50 हजार, वहां 1200 वोट वाले को टिकट देती हैं पार्टियां



#### राजनीतिक हिस्सेदारी की मांग

दौसा, 17 जून (एजेंसियां)। विधानसभा चुनावों में गुर्जर समेत एमबीसी समाज को राजनीतिक हिस्सेदारी देने की मांग को लेकर गुर्जर आरक्षण संघर्ष समिति के अध्यक्ष रहे कर्नल किरोड़ी सिंह बैसला के पुत्र विजय बैसला मुखर हैं। बैसला ने कहा जब हम प्रदेश की 37% विधानसभाओं को इफेक्ट करते हैं तो हमें उतना प्रतिनिधित्व तो मिलना ही चाहिए। वे बांदीकुई के मानोता गांव में आयोजित कार्यक्रम से लौटते वक्त दौसा में मीडिया से

मुखातिब हो रहे थे।

उन्होंने कहा हमें तो वहां भी टिकट नहीं दिया जा रहा, जहां हम 50 हजार की तादात में हैं। उस सीट पर भी ऐसे व्यक्ति को टिकट दे दिया जाता है जिसके पास महज 1200 वोट हैं।

बैसला ने कहा यह बहुत गंभीर विषय है और इस पर राजनीतिक दलों को विचार करना चाहिए नहीं तो इस बार विधानसभा व लोकसभा चुनावों में यह मुद्दा गुंजेगा और मुखर भी होगा। उन्होंने कहा प्रदेश में एमबीसी

वर्ग को भी राजनीतिक पार्टियां उचित प्रतिनिधित्व दें।

एक और जहां चुनाव में हमें मौका मिले तो वहीं पार्टियों के संगठनों में भी जगह मिलनी चाहिए।

जनरल सीट पर रिजर्व कैटेगरी को टिकट क्यों

विजय बैसला ने बड़ा बयान देते हुए कहा राजनीतिक दल सामान्य सीटों पर रिजर्व कैटेगरी के कैडिडेट को चुनाव लड़ाएगी तो फिर सामान्य श्रेणी के लोग कहां जाकर चुनाव लड़ेंगे। रिजर्व कैटेगरी पर जब रिजर्व को मौका मिल रहा है तो फिर सामान्य सीट पर सिर्फ सामान्य को ही मौका मिलना चाहिए।

बैसला ने दवाहरण देते हुए कहा प्रदेश में दोसा, महुवा व देवली-उनियारा जैसी कई ऐसी सीट हैं, जो सामान्य होते हुए भी राजनीतिक दलों ने रिजर्व कैटेगरी के लोगों को पार्टी का उम्मीदवार बनाया और यह मुद्दा इस बार चुनावों में भी उभरकर सामने आएगा।

सीकर, 17 जून (एजेंसियां)। सीकर सांसद सुमेधानंद सरस्वती ने पीसीसी चीफ गोविंद सिंह डोटासरा और श्रीमाधोपुर विधायक दीपेंद्र सिंह पर तंज कसा है। सांसद ने कहा है कि अहंकार तो रावण और दुर्योधन का भी नहीं बचा, वे भी दुनिया से चले गए। उनका राजपाट भी नहीं रहा, इस सरकार का भी नहीं रहेगा। दरअसल आज सीकर सांसद सुमेधानंद सरस्वती सीकर के श्रीमाधोपुर विधानसभा क्षेत्र के थोई क्षेत्र में भारतीय जनता पार्टी के सभी मोर्चों की संयुक्त बैठक में शिरकत करने के लिए पहुंचे थे।

सीकर सांसद सुमेधानंद सरस्वती ने कहा कि प्रधानमंत्री नरेंद्र मोदी के शासन में केंद्र सरकार के 9 साल पूर्ण होने पर उनके द्वारा किए गए कार्यों की उपलब्धियों को जन-जन तक पहुंचाने और बोते 4.5 साल में प्रदेश में कांग्रेस सरकार द्वारा किए गए काले कारनामों को उजागर करने के लिए हमें जन-जन तक



पहुंचना है। इसी के तहत आज सभी मोर्चों की बैठक आयोजित की गई जिसमें सभी सीनियर कार्यकर्ता और नेता उपस्थित रहे। सभी ने संकल्प लिया है कि मोदी के कामों को जन-जन तक पहुंचाएंगे।

सांसद ने कहा कि पेयजल जैसी योजनाओं में जो घोटाले हुए हैं उनके बारे में जांच के आदेश दिए हैं। प्रदेश में भ्रष्टाचार और बलात्कार के मामले लगातार बढ़ते जा रहे हैं। सांसद ने कहा

कि 2 हजार रुपए का नोट आज भी 2 हजार में चल रहा है। कांग्रेस ने लोगों को चिंता इस बात की है कि उनके लोगों के पास तिजोरी में 2 हजार के नोट पड़े हैं। अब वही लोग बुरी तरह से फंस गए हैं क्योंकि यदि उन नोटों को निकाले तो

इनकम टैक्स सवाल पड़ेगा कि कहां से लाए और घर में रखेंगे तो वह कूड़ा बन जाएगा।

इसलिए 2 हजार का नोट याद आया क्योंकि हो सकता है गोविंद सिंह डोटासरा के पास 10- 20 करोड़ रुपए 2 हजार के नोट के रूप में पड़ा हो। इसीलिए उन्हें तकलीफ हो रही है। सांसद ने कहा कि 2 हजार के नोट को बैंक भी ले रहा है। पीएम मोदी का उद्देश्य यह है कि धीरे-धीरे नोट छापना बंद करो और छोटे छोटे

नोट लेकर आओ जिससे कि भ्रष्टाचार कम हो। सांसद ने कहा कि कांग्रेस के प्रदेश अध्यक्ष और विधायक में अहंकार है। सांसद ने कहा कि थोई तो अत्याचार का गढ़ बना हुआ है। यहां हर रोज मेरे पास करीब 5 से 10 लोगों के फोन आता है। जो कहते हैं कि कभी पुलिस प्रताड़ना करती है तो कभी पानी में हेराफेरी की जाती है, कहीं रास्तों में बदमाशों की जाती है।

सांसद ने कहा कि यह अहंकार लंबे समय तक चलने वाला नहीं है। रावण और दुर्योधन जैसे अहंकारी भी दुनिया से चले गए। उनका भी राजपाट नहीं रहा है तो यह राजपाट भी जाएगा।

श्रीमाधोपुर के पूर्व विधायक झावर सिंह खर्वा ने कहा कि आमजनता वरामान सरकार के कुशासन से त्रस्त है। आने वाले 2023 के विधानसभा चुनाव और 2024 के लोकसभा चुनाव में भारी बहुमत के साथ विजय प्राप्त करेगी। लोकसभा में भी 25 की 25 सीटें बीजेपी को मिलेगी।

### पूर्व मंत्री सैनी का मुख्यमंत्री अशोक गहलोत पर बयान

बोले- गहलोत को सत्ता में रहने का अधिकार नहीं, राजस्थान पर 4.5 लाख करोड़ रुपये का हुआ कर्ज



बड़ी सादड़ी, 17 जून (एजेंसियां)। केंद्र सरकार के 9 साल पूरे होने पर भाजपा द्वारा जश्न मनाया जा रहा है। इसे लेकर शुक्रवार को बड़ीसादड़ी के रेलवे स्टेशन प्लेटफार्म पर भाजपा का कार्यक्रम हुआ।

समेत अन्य ने मरीज को देखने को बाद सर्जरी करने का निर्णय किया। इस सर्जरी में ऑर्थोपेडिक्स डिपार्टमेंट डॉ. वंदना, डॉ. प्रियंका, डॉ. आंचल और डॉ. सचिन को शामिल किया। दोपहर करीब 12 बजे सर्जरी शुरू की, जो शाम 6 बजे जाकर पूरी की।

डॉक्टरों ने बताया- एसएमएस में इस तरह कंधे से पूरा हाथ अलग होना और उसे वापस जोड़ने का केस पहली बार सामने आया है। पहली बार की गई सर्जरी में डॉक्टरों को सफलता मिली।

इस दौरान पूर्व मंत्री प्रभुलाल सैनी ने कहा कि अशोक गहलोत को एक पल भी सत्ता में बने रहने का अधिकार नहीं है। जब विधायक दल ने त्याग पत्र दे दिए, तब भी उनके वेतन भत्ते और सभी सरकारी सुविधाएं बरकरार हैं। पूरे कार्यक्रमाल

में सिर्फ सरकार बचाए रखने के जतन करते रहे। अधिकारियों और भ्रष्ट नेताओं के साथ मिलीभगत का खुला खेल चलता रहा और अंत में जाने से पहले राहत देने के नाम पर आहत किया जा रहा है। जबकि सरकार चाहे तो एक ही क्लिक में सभी को राहत दी जा सकती थी। उन्होंने कहा कि सीएम गहलोत के कार्यक्रमाल में राजस्थान पर साढ़े चार लाख करोड़ रुपए का कर्ज हो गया है।

इस अवसर पर भाजपा प्रदेशाध्यक्ष सीपी जोशी ने कहा कि 2024 के लोकसभा चुनाव से पूर्व

बड़ीसादड़ी से नीमच रेल लाइन के टेंडर होकर कार्य चालू करवा दिया जाएगा और जब नीमच तक जुड़ेंगी, तो बड़ीसादड़ी से देश के हर कोने में जाने के लिए सीधी रेल मिलेगी। उन्होंने आग्रह किया कि मोदी सरकार की उपलब्धियों को जनता के मध्य ले जाने के लिए आधार मोदी सरकार अभियान चलाए और नमो एप सहित सोशल मीडिया पर चलाए। इस अवसर पर भाजपा जिलाध्यक्ष गौतम दक, विधायक ललित ओस्तवाल, जिला उपाध्यक्ष मिट्टलाल जाट, उप जिला प्रमुख भूपेंद्र सिंह ने विचार व्यक्त किए।

इस अवसर पर भाजपा प्रदेशाध्यक्ष सीपी जोशी ने कहा कि 2024 के लोकसभा चुनाव से पूर्व

जयपुर, 17 जून (एजेंसियां)। राजस्थान में 'बिपरजॉय' अब कहर बरपाने लगा है। चक्रवाती तूफान के असर से शनिवार सुबह से ही बाड़मेर, माउंट आबू, सिरोही, उदयपुर, जालोर, जोधपुर और नागौर में मूसलाधार बारिश हो रही है। 50 से 60 किमी प्रति घंटा की रफ्तार से हवाएं चल रही हैं। बिपरजॉय 17 कि.मी प्रति घंटा की स्पीड से जोधपुर-पाली की तरफ आगे बढ़ रहा है। बाड़मेर में बाढ़



के हालात बन गए हैं। यहां एनडीआरएफ की टीम बुलाई गई है। उधर, खराब मौसम के चलते पाली के जैतारण थाना क्षेत्र में 11 केवी बिजली लाइन का तार गिरने

से बंजाकुड़ी गांव की 16 साल की पूजा कुमावत की मौत हो गई। इस हादसे में एक बछड़ी भी करंट से झुलसकर मर गई।

पिछले 24 घंटे के दौरान जालोर, सिरोही और रेगिस्तानी जिले बाड़मेर में इसका सबसे ज्यादा अपर देखने को मिला। माउंट आबू में रिकॉर्ड 8.4 इंच पानी बरसा। मौसम केंद्र जयपुर ने सिरोही और जालोर में भी बाढ़ के हालात की आशंका जताई है।







# दलीप ट्रॉफी 28 जून से, 28 आईपीएल स्टार्स खेलेंगे

## इन्हीं में से टेस्ट का नया बैच तैयार करेंगे सिलेक्टर्स, वेस्टइंडीज टूर में मिल सकता है मौका

ऋतुराज गायकवाड का परफॉर्मैस		
IPL 2023	फर्स्ट क्लास	लिस्ट ए
मैच- 16	मैच- 28	मैच- 72
रन- 590	रन- 1941	रन- 4034
स्ट्राइक रेट- 147.50	100/50- 6/9	100/50- 15/16

तिलक वर्मा का प्रदर्शन		
IPL 2023	फर्स्ट क्लास	लिस्ट ए
मैच- 11	मैच- 7	मैच- 25
रन- 343	रन- 409	रन- 1236
स्ट्राइक रेट 164.11	100/50- 1/2	100/50- 5/5

रिंकू सिंह का प्रदर्शन		
IPL 2023	फर्स्ट क्लास	लिस्ट ए
मैच- 14	मैच- 40	मैच- 50
रन- 474	रन- 2875	रन- 1749
स्ट्राइक रेट- 149.52	100/50- 7/19	100/50- 1/16

साई सुदर्शन का परफॉर्मैस		
IPL 2023	फर्स्ट क्लास	लिस्ट ए
मैच- 8	मैच- 7	मैच- 11
रन- 362	रन- 572	रन- 664
स्ट्राइक रेट 141.40	100/50- 2/1	100/50- 3/2

यशस्वी जायसवाल का प्रदर्शन		
IPL 2023	फर्स्ट क्लास	लिस्ट ए
मैच- 14	मैच- 11	मैच- 32
रन- 625	रन- 1845	रन- 1511
स्ट्राइक रेट- 163.61	100/50- 9/2	100/50- 5/7

नई दिल्ली, 17 जून (एजेंसियां)। वर्ल्ड टेस्ट चैंपियनशिप के लगातार दो फाइनल गंवाने के बाद बीसीसीआई सिलेक्टर्स अब नया बैच तैयार करने में जुटे हैं। यही कारण है कि भारतीय टेस्ट टीम की बैच स्ट्रेंथ को मजबूत करने के लिए इंडियन प्रीमियर लीग में दमदार प्रदर्शन करने वाले युवाओं को दलीप ट्रॉफी के लिए जोनल टीमों में चुना गया है। यह हम नहीं कह रहे, बल्कि आंकड़े बता रहे हैं।

मौजूदा सीजन की बात करें तो इस पर दलीप ट्रॉफी में हिस्सा लेने जा रही 6 जोनल टीमों में 28 आईपीएल स्टार हिस्सा ले रहे हैं। इस स्टोरी में देखेंगे दलीप ट्रॉफी का शेड्यूल, आईपीएल में प्रदर्शन से प्रभावित करने वाले खिलाड़ियों

का करियर और पिछले सीजन में प्रदर्शन और ये भविष्य की टीम इंडिया में कहां फिट बैठ सकते हैं। शुरुआत करते हैं मौजूदा सीजन के शेड्यूल से...

28 जून से 12 जुलाई तक आयोजन, 6 टीमें हिस्सा लेंगी दलीप ट्रॉफी 28 जून से 12 जुलाई तक बेंगलुरु के कई वेन्यू पर खेली जाएगी। इस टूर्नामेंट के साथ बीसीसीआई के डोमेस्टिक सीजन की शुरुआत भी हो जाएगी। इस प्रतियोगिता में नार्थ, साउथ, ईस्ट, वेस्ट, सेंट्रल और नार्थ-ईस्ट जोन की टीमें खेली जाएंगी। पहला प्लेऑफ मुकाबला नार्थ जोन और ईस्ट जोन के बीच खेला जाएगा। खिताबी मुकाबला बेंगलुरु के एम गिन्नावस्वामी स्टेडियम में 12 जुलाई को होगा।

इन आईपीएल स्टार्स पर रहेगी

नजरें...

**1. ऋतुराज गायकवाड : 600 से ज्यादा रन बनाए**

ऋतुराज गायकवाड वेस्ट जोन में चुने गए हैं। गायकवाड ने डिफेंडिंग चैंपियन चेन्नई सुपरकिंग्स के लिए डेवोन कॉन्ने के साथ लाजवाब ओपनिंग की है। दोनों ने मौजूदा सीजन में पहले विकेट के लिए 849 रन बनाए हैं। गायकवाड ने 28 फर्स्ट क्लास मैच खेले हैं। उनके नाम 1941 रन हैं। इनमें 6 शतक और 9 अर्धशतक शामिल हैं। ऐसे में गायकवाड ओपनिंग के अच्छे विकल्प हो सकते हैं।

**2. तिलक वर्मा : प्रभावी पारियां खेलीं, मिडिल ऑर्डर पर खेलते हैं** तिलक वर्मा ने इंडियन प्रीमियर लीग के पिछले सीजन में छोटी लेकिन अहम पारियां खेलीं।

उन्होंने मुंबई इंडियंस की ओर से 11 मुकाबलों में 42.88 के एवरेज से 343 रन बनाए हैं। तिलक के बल्ले से एक अर्धशतक भी आया। तिलक वर्मा ने 7 फर्स्ट क्लास मुकाबले खेले हैं। इनमें उनके बल्ले से 409 रन निकले हैं। उनके बल्ले से 1 शतक और दो अर्धशतक आ चुके हैं।

साउथ जोन से खेल रहे तिलक आईपीएल के बाद इस टूर्नामेंट में भी प्रभाव छोड़ सकते हैं।

**3. रिंकू सिंह : गुजरात के खिलाफ 5 छक्केस चर्चा में आए**

सेंट्रल जोन से खेल रहे रिंकू सिंह कोलकाता नाइट राइडर्स की ओर से मैच फिनिशर की भूमिका में खेलने उतरे थे और अपने छक्कों के कारण पिछले सीजन में सबसे ज्यादा चर्चा में रहे। उन्होंने गुजरात टाइटंस के खिलाफ

अहमदाबाद में यश दयाल के आखिरी ओवर में 5 छक्के जमाकर अपनी टीम को जिताया था। रिंकू ने आईपीएल के मौजूदा सीजन में 59.25 के एवरेज से 474 रन बनाए हैं। रिंकू ने 40 फर्स्ट क्लास मैच में 2875 रन बनाए हैं। इनमें 7 सेंचुरी और 19 हाफ सेंचुरी शामिल हैं।

रिंकू फर्स्ट क्लास में भी करीब 60 की बेहतरीन औसत से खेलते हैं। ऐसे में वे डेज फॉर्मेट में भी अपनी फॉर्म कायम रखना चाहेंगे। वे बड़े शांर्ट खेलने के लिए जाने जाते हैं।

**4. बी साई सुदर्शन : आईपीएल में तीन फिफ्टी जमाई, 50+ का एवरेज** फाइनल के टॉप स्कोर साई सुदर्शन को साउथ जोन में चुना गया है। गुजरात टाइटंस के बल्लेबाज सुदर्शन ने आईपीएल के

पिछले सीजन में 362 रन बनाए हैं। इस सीजन में सुदर्शन का एवरेज 51.71 का रहा है। उनके बल्ले से 5 फिफ्टी आई हैं।

साई सुदर्शन ने 7 फर्स्ट क्लास मुकाबलों में 572 रन बनाए हैं। इनमें दो शतक और एक अर्धशतक शामिल हैं। सुदर्शन टॉप-मिडिल ऑर्डर पर बल्लेबाजी करते हैं। उन पर भी सिलेक्टर्स की नजर रहेगी।

**5. यशस्वी जायसवाल : फर्स्ट क्लास में 80+ का एवरेज** राजस्थान रॉयलस के ओपनर यशस्वी जायसवाल को वेस्ट जोन में चुना गया है। वे आईपीएल 2023 के टॉप बैटर्स में से एक रहे हैं। उन्होंने 14 मुकाबलों में 48.08 के एवरेज से 625 रन बनाए हैं। पिछले सीजन में यशस्वी के बल्ले से एक शतक और 5

अर्धशतक आए हैं। जायसवाल ने 15 फर्स्ट क्लास मैचों में 1845 रन बनाए हैं। इनमें उनका एवरेज 80.21 का रहा है। उनके नाम 9 सेंचुरी और 2 हाफ सेंचुरी हैं। यशस्वी राजस्थान की ओर से ओपनिंग करते हैं और सफल भी रहे हैं। ऐसे में सिलेक्टर्स उनमें भविष्य का ओपनर देख सकते हैं।

**6 प्रभसिमरन सिंह : 150.42 के स्ट्राइक रेट से बैटिंग** आईपीएल के पिछले सीजन में प्रभसिमरन सिंह ने अपनी बल्लेबाजी से प्रभावित किया है। उन्होंने पंजाब किंग्स की ओर से ओपन करते हुए सेंचुरी जमाई थी। प्रभसिमरन ने पिछले सीजन में 25.57 के एवरेज और 150.42 के स्ट्राइक रेट से 358 रन बनाए हैं। प्रभसिमरन सिंह ने 11 फर्स्ट

क्लास मैच खेले हैं। उनके नाम 689 रन हैं। फोर डे फॉर्मेट में प्रभसिमरन 49.21 के एवरेज से रन बनाते हैं। उनके नाम तीन सेंचुरी और एक हाफ सेंचुरी है। प्रभसिमरन नॉर्थ जोन से खेलते नजर आएंगे।

**7 यश ठाकुर : पिछले आईपीएल सीजन में हर 15वीं बॉल पर विकेट चटकया** सेंट्रल जोन की टीम से खेल रहे यश ठाकुर ने लखनऊ की ओर से पिछले IPL सीजन में 13 विकेट चटकाए। वे हर 15वीं बॉल पर विकेट ले रहे थे, हालांकि उनकी इकोनॉमी 9.07 की रही। यश ठाकुर ने 13 फर्स्ट क्लास मुकाबलों में 37 विकेट चटकाए हैं। वे एक दफा 5 विकेट होल भी हासिल कर चुके हैं। यश एक बॉलिंग ऑप्शन हो सकते हैं।

## चिराग-सात्विक सुपर-1000 के फाइनल में पहुंचने वाले पहले भारतीय

### इंडोनेशिया ओपन के सेमीफाइनल में साउथ कोरिया के पेयर को तीन गेम में हराया

जकार्ता, 17 जून (एजेंसियां)। इंडोनेशिया के जकार्ता में खेले जा रहे इंडोनेशिया ओपन में भारत के सात्विक साईराज और चिराग शेठ्ठी ने इतिहास रच दिया। मेस डबल्स जोड़ी सुपर-100 रेटिंग वाले टूर्नामेंट के फाइनल में पहुंचने वाली पहली जोड़ी बन गई है। सात्विक-चिराग ने सेमीफाइनल मुकाबले में साउथ कोरिया के कांग मिन और सियो सेउंग-जें को तीन गेम में 17-21, 21-19 और 21-18 से हराया। ब्रेडमिंटन रैंकिंग टूर्नामेंट की ग्रेड से डिसाइड होती है। BWF वर्ल्ड रैंकिंग टूर्नामेंट में सुपर 1000, 750, 500, 300 और सुपर 100 मुकाबले होते हैं। रैंकिंग



के हिसाब से विनर को पाइंट मिलते हैं। जैसे सुपर 1000 मुकाबले के विनर को 12 हजार पाइंट्स मिलते हैं। वहीं, सुपर 100 टूर्नामेंट जीतने वाले को 5 हजार 500 पाइंट्स मिलते हैं।

सबसे ज्यादा 13 हजार पाइंट्स वर्ल्ड चैंपियनशिप और ओलिंपिक

जीतने पर मिलते हैं। टोटल पाइंट्स आधार पर वर्ल्ड रैंकिंग तय होती है। विनर के अलावा, फाइनलिस्ट, सेमीफाइनलिस्ट से ले कर टूर्नामेंट में हिस्सा लेने वाले शटलर्स को भी ग्रेड और पायदान के हिसाब से पाइंट्स दिए जाते हैं। सात्विक-चिराग की जोड़ी को शुरूआती गेम में हार का सामना करना पड़ा। पेयर पहला गेम 18-21 से हार गया। इसके बाद जोड़ी ने शानदार वापसी कर लगातार दो गेम जीते। पूरे मैच के दौरान, सात्विक और चिराग दोनों कोरियाई खिलाड़ियों की सर्विस को चैलेंज करने में नाकाम रहे। फाइनल में सर्विस पर ध्यान देना होगा। दूसरे गेम में कोरियाई

जोड़े ने भारतीय जोड़ी को कड़ी टक्कर दी, लेकिन 19-21 से सात्विक-चिराग ने मैच जीत लिया। तीसरा गेम बहुत नजदीकी रहा। दोनों टीमों ने अटैकिंग गेम खेला। भारतीयों को अपने डिफेंस में आई कमी को पूरा करने की जरूरत है। हालांकि, तीसरा गेम भी भारतियों के पक्ष में ही गया। सात्विक और चिराग अपने पहले वर्ल्ड टूर सुपर 1000 फाइनल में इंडोनेशिया के प्रमुख कुसुमवरदाना और येरमिया एरिच योचे याकूब राबिंटन और मलेशिया के हारून चिया और वूई यिक सोह के बीच दूसरे सेमीफाइनल के विजेता से भिड़ेंगे।

## पहलवान साक्षी मलिक का नया दावा: 2 बीजेपी नेताओं ने धरना देने को कहा, परमिशन भी दिलाई; मेडल बहाते तो हिंसा होती

पानीपत, 17 जून (एजेंसियां)। भारतीय कुत्ती संघ के पूर्व अध्यक्ष वृजभूषण और रेसलर्स विवाद में अब पहलवान साक्षी मलिक ने एक नया दावा किया है। साक्षी मलिक ने कहा कि हमें धरना देने के लिए BJP नेता बबीता फोगाट और तीर्थ राणा ने कहा था। इन दोनों नेताओं ने उन्हें कहा था कि वृजभूषण के खिलाफ अपनी आवाज उठाओ। यही नहीं, करण-मंवर पर धरने की परमिशन भी बबीता फोगाट और तीर्थ राणा ने ही दिलाई थी। साक्षी ने परमिशन लेटर भी दिखाया।

साक्षी और उनके पति सत्यव्रत कादियान ने शनिवार को सोशल

मीडिया पर द ट्रुथ टाइटल से अपना एक वीडियो पोस्ट किया जिसमें ये दावे किए। उन्होंने खुद को सवाल बताए और फिर उनके जवाब दिए।

साक्षी का यह दावा इसलिए अहम है, क्योंकि वृजभूषण समेत BJP ये कहती रही कि धरने के पीछे हरियाणा से राज्यसभा सांसद दीपेंद्र हुड्डा हैं। वहीं बबीता फोगाट खुद भी रेसलर्स के धरने में राजनीति होने की बात कहती रही। वहीं तीर्थ राणा भी हरियाणा के सोनीपत से ही भाजपा के जिला अध्यक्ष हैं। साक्षी ने ये भी कहा कि हरिद्वार में इस तरह का माहौल बना दिया गया कि अगर हम



मेडल बहाने जाते तो हिंसा होने का खतरा था।

हमारे अंदर एकता की कमी थी। हम कभी एक साथ हो ही नहीं पाए। दूसरा कारण है नाबालिग लड़की, जिसने अपना बयान बदल दिया। हम तो एकजुट हैं, इसके बाद भी उन्होंने डर की वजह से बयान बदल दिए।

28 मई को होने वाली संसद पर महिला महापंचायत की कॉल हमारी नहीं महम में हुई पंचायत में बुजुर्गों व खाप प्रतिनिधियों ने दी थी। फैसले के बाद हमें पता लगा कि इसी दिन नई संसद भवन का उद्घाटन भी है। बुजुर्गों का मान-सम्मान रखते हुए संसद भवन कूच किया था।

जब हम हरिद्वार में मेडल बहाने गए थे, वहां तंत्र से जुड़ा एक व्यक्ति बजरंग के पास आया और उसे साइड में ले गया। वहां बजरंग से कहा कि तुम्हारे मुँह पर ऊपर बात चल रही है। मेडल विजर्जाजित मत करो। 7 बजे तक बजरंग को रोके रखा। इसके बाद

वहां भीड़ जुट गई और ऐसा माहौल बना कि डल बहाने जाते तो वहां हिंसा हो सकती थी। इसलिए हमने फैसला बदला

हमें भी सुनने में आ रहा है कि कई खापें हमसे नाराज हैं। मेरी सभी से हाथ जोड़कर विनती है कि हमसे जो गलती हुई है, उसे माफ कर दो। संयुक्त किसान मोर्चा, भाई चंद्रशेखर रावण, सत्यपाल मलिक, महिला संगठनों, छात्र संगठनों का दिल से धन्यवाद। तीरथ राणा और बबिता फोगाट का भी धन्यवाद, जिन्होंने पहलवानों को आवाज उठाने के लिए प्रेरित किया और सरकार से बात कराई।

## महिला खिलाड़ियों को कपड़े उतार कर साबित करना पड़ा जेंडर खेलों में इंटरसेक्स जेंडर में फंसता है पेंच, इनके जननांग अंदर और बाहर अलग-अलग



स्टॉकहोम, 17 जून (एजेंसियां)। स्वीडन की एक पूर्व महिला फुटबॉलर की किताब ने सनसनी मचा दी है। इस किताब में पूर्व स्वीडिश फुटबॉलर नीला फिशर ने लिंग जांच के बारे में दहला देने वाला खुलासा किया है। उन्होंने बताया कि 2011 के वर्ल्ड कप से पहले पूरी स्वीडिश टीम की लिंग जांच की गई। इसके लिए उन्हें डॉक्टरों के सामने अपने पूरे कपड़े उतारने पड़े थे। ऐसा इसलिए किया गया क्योंकि अफवाह थी कि कुछ टीमों में पुरुष खिलाड़ी महिला बनकर खेल रहे हैं। फिशर के खुलासे के बाद पूरी दुनिया में इस

तरह हुए जेंडर टेस्ट की आलोचना हो रही है। साल 2011 का वर्ल्ड कप जर्मनी में हुआ था। इसी दौरान अफवाह फैली कि अलग-अलग देशों की टीम में पुरुष खिलाड़ी भी शामिल हैं। जिसके बाद जर्मनी और दूसरे कुछ देशों में टूर्नामेंट का विरोध हुआ और जांच की मांग की गई। जिसके बाद टूर्नामेंट कराने वाली 'फीफा' ने जेंडर टेस्ट का यह रास्ता अपनाया। इसमें टीम की सभी महिला खिलाड़ियों को डॉक्टरों की मौजूदगी में अपने प्राइवेट पार्ट देखे और उनके महिला होने का प्रमाणपत्र जारी किया।

## जोधपुर महाराजा और महारानी ने स्नूकर लीग का फाइनल मैच देखा

जोधपुर, 17 जून (एजेंसियां)। उम्मेद भवन पैलेस में खेली जा रही जोधपुर युवराज शिवराज सिंह के निर्देशानुसार बड़ा बापजी स्नूकर लीग 2023 की थीम मारवाड़ी भाषा थी के विजेता आशीष भंडारी और उपविजेता महारानी हेमलता राज्ये के आतिथ्य में खेला गया बड़ा बापजी स्नूकर लीग के अध्यक्ष राजेन्द्र कुमार गुर्जर ने बताया की महाराजा और महारानी अति व्यस्त कार्यक्रम होते हुए भी खिलाड़ियों का हौसला बढ़ाने के लिए पधारे और खेल का आनंद लिया साथ ही खेल के दौरान खिलाड़ियों के अच्छे शादस की तारीफ भी करते रहे। महाराजा साहिब महारानी साहिबा ने खेल के दौरान बीच बीच में पूरे स्नूकर लीग की जानकारी लेकर सभी खिलाड़ियों और दर्शकों के खेल भावना की तारीफ कर भविष्य में



विजेता और उपविजेता को अपने खेल को राष्ट्रीय स्तर पर ले जाने की शुभकामनाएं भी दी। महाराजा गजसिंह ने सभी प्रिंट और इलेक्ट्रॉनिक मीडिया को बड़ा बापजी स्नूकर लीग के प्रसार प्रचार के लिए आभार व्यक्त किया सभी दर्शकों का अभिवादन स्वीकार करते हुए महारानी हेमलता राज्ये ने स्नूकर लीग की समाप्ति पर दर्शकों के आग्रह पर तस्वीरें भी खिंचवाईं। जोधपुर महाराजा और महारानी साहिबा ने विजेता और उपविजेता को ट्रॉफी

के साथ इनामी नकद राशि भी प्रदान की साथ ही लीग में सहयोग करने के लिए उम्मेद भवन पैलेस के महाप्रबंधक मनु शर्मा और उनकी टीम को बड़ा बापजी स्नूकर लीग के स्मृति चिन्ह भी प्रदान किए जोधपुर युवराज शिवराज सिंह द्वारा बड़ा बापजी लीग आयोजित करवाने के लिए खिलाड़ियों की ओर से आभार प्रकट किया।





## भविष्य की तैयारी के लिए कदम उठा रही है भारतीय वायुसेना : द्रौपदी मुर्मू वायु सेना अकादमी के इतिहास में पहली बार संयुक्त स्नातक परेड की मुख्य अतिथि बनी राष्ट्रपति



शारीरिक शक्ति  
बढ़ाए, थकान, कमजोरी,  
हाथ-पाव, पीठ, कमर दर्द  
आदि में लाभदायक।

अश्वगंधामृत



शरीर में शक्ति व  
स्फूर्ति कायम रखे एवं  
मानसिक तनाव कम  
करने में सहायक।

वैद्यकीय सलाह : 8448444935  
www.baidyanath.co



हैदराबाद, 17 जून (स्वतंत्र वार्ता)। राष्ट्रपति द्रौपदी मुर्मू ने कहा कि भारतीय वायु सेना (आईएफए) समग्र सुरक्षा परिदृश्य को ध्यान में रखते हुए, विशेष रूप से भविष्य के लिए तैयार रहने के लिए कदम उठा रही है, जिसमें एक नेटवर्क-केंद्रित भविष्य के युद्ध क्षेत्र में एक उच्च प्रौद्योगिकी युद्ध लड़ने की चुनौतियां भी शामिल हैं। वायु सेना अकादमी (एएफए) के इतिहास में पहली बार, भारत की राष्ट्रपति शनिवार को आयोजित संयुक्त स्नातक परेड (सीजीपी) के मुख्य अतिथि और समीक्षा अधिकारी थीं। उन्होंने डुंडीगल में वायु सेना अकादमी में सफल कैडेटों की परेड की समीक्षा की। कैडेटों को संबोधित करते हुए, राष्ट्रपति ने कहा कि देश के रक्षा बल मिलकर भूमि सीमाओं, बड़े समुद्र तट और क्षेत्रीय जल और विशाल हवाई क्षेत्र की रक्षा करते हैं। उन्होंने कहा, "सशस्त्र बलों के प्रत्येक अधिकारी को रक्षा तैयारियों के एक एकीकृत परिप्रेक्ष्य को ध्यान में रखना होगा।" वर्ष 1948, 1965 और 1971 में शत्रुतापूर्ण पड़ोसी के साथ युद्धों में देश की रक्षा करने में भारतीय वायु सेना के वीर योद्धाओं द्वारा निभाई गई महान भूमिका स्वर्ण अक्षरों में लिखी गई है। उन्होंने जोर देकर कहा, "उन्होंने कारगिल संघर्ष में और बाद में बालाकोट में आतंकवादी ठिकाने को नष्ट करने में समान संकल्प और कोशल का प्रदर्शन

किया।" आईएफए भी मानवीय सहायता और आपदा राहत में सक्रिय रूप से योगदान दे रहा है। हाल ही में तुर्की और सीरिया में आए भूकंप के दौरान खराब मौसम के बावजूद चिकित्सा सहायता और आपदा राहत प्रदान करने के लिए भारतीय वायु सेना हफ्त में आई। मुर्मू ने याद दिलाया, 'इससे पहले, काबुल में फंसे 600 से अधिक भारतीयों और अन्य नागरिकों को एयरलिफ्ट करने का सफल निकासी अभियान, जिसमें शत्रुतापूर्ण वातावरण में उड़ान भरना और उतरना शामिल था, भारतीय वायु सेना की उच्च क्षमताओं का प्रमाण है।' उन्होंने कहा कि राफेल लड़ाकू विमान और चिन्कू हेली लिफ्ट हेलिकॉप्टरों को शामिल करने से भारतीय वायु सेना का आधुनिकीकरण भारतीय वायुसेना की परिचालन क्षमताओं को मजबूत करता है। संयुक्त स्नातक परेड में फ्लाईंग ब्रांच में कुल 119 आईएफए प्रशिक्षुओं और ग्राउंड ड्यूटी शाखा में 75 प्रशिक्षुओं ने कमीशन ग्राम किया। इससे अतिरिक्त, आठ अधिकारियों, भारतीय नौसेना और भारतीय तट रक्षक प्रत्येक के साथ-साथ दो वियतनामी प्रशिक्षु अधिकारियों ने अपना उड़ान प्रशिक्षण सफलतापूर्वक पूरा कर लिया है। परेड ने भारतीय वायु सेना की विभिन्न शाखाओं में फ्लाइट कैडेटों के लिए 211 पायलट कोर्स और 211 ग्राउंड ड्यूटी ऑफिसर्स कोर्स के प्रशिक्षण के सफल समापन को

चिह्नित किया। राष्ट्रपति ने कैडेटों की छाती पर 'विंस' और 'ब्रेवेट्स' को उस शाखा के आधार पर पिन किया, जिसमें उन्हें कमीशन दिया जा रहा है। परेड के बाद पिलाटस पीसी-7 ट्रेन एयरक्राफ्ट द्वारा एरोबेटिक प्रदर्शन, पीसी-7 के फॉर्मेशन द्वारा फ्लाईपास्ट, सुखोई एसयू-30 द्वारा एरोबेटिक शो और हेलीकॉप्टर डिस्प्ले टीम 'सारांग' और सूर्य किरण एरोबेटिक टीम द्वारा सिंक्रोनस एरोबेटिक डिस्प्ले किया गया। कार्यक्रम में राज्यपाल डॉ. तमिलिसाई सोदरराजन, केंद्रीय पर्यटन मंत्री जी किशन रेड्डी, तेलंगाना की मंत्री सत्यवती राठौड़ और वायु सेना प्रमुख एयर चीफ मार्शल वीआर चौधरी मौजूद थे।

### भाजपा से जुड़े दो गुटों में झड़प

हैदराबाद, 17 जून (स्वतंत्र वार्ता)। गन्चीबोवली में भाजपा से जुड़े दो गुटों में झड़प के बाद हल्का तनाव व्याप्त है। बीजेपी के स्थानीय कैडर में चल रहा मतभेद शनिवार को यहां तब सामने आया जब यहां दो गुट आपस में भिड़ गए। पदयात्रा के दौरान एक गुट द्वारा हमला किया गया। इस घटना में कुछ कारें क्षतिग्रस्त हो गईं। पुलिस ने मौके पर पहुंचकर स्थिति को काबू में किया। दोनों गुटों ने एक दूसरे के खिलाफ गन्चीबोवली थाने में शिकायत दर्ज कराई है।

### निः शुल्क आधार दस्तावेज अपडेट की समय सीमा बढ़ी

हैदराबाद, 17 जून (स्वतंत्र वार्ता)। हाल ही में एक घोषणा में, भारतीय विशिष्ट पहचान प्राधिकरण (यूआईडीएआई) ने मुफ्त आधार दस्तावेज अपडेट की समय सीमा बढ़ा दी है। व्यक्तियों के पास अब 14 सितंबर, 2023 तक अपनी पहचान के प्रमाण और पते के प्रमाण के दस्तावेजों को बिना किसी शुल्क के ऑनलाइन अपडेट और अपलोड करने का समय है। पहले, समय सीमा 14 जून, 2023 निर्धारित की गई थी। जनसांख्यिकीय जानकारी की सटीकता बनाए रखना महत्वपूर्ण है, और यूआईडीएआई आधार धारकों को अपने विवरण अपडेट करने के लिए प्रोत्साहित करता है। अपडेट प्रक्रिया शुरू करने के लिए, व्यक्ति आधिकारिक वेबसाइट <https://myaadhaar.uidai.gov.in> पर जा सकते हैं और सत्यापन के लिए आवश्यक दस्तावेज अपलोड कर सकते हैं। यह ध्यान रखना महत्वपूर्ण है कि ऑनलाइन अपडेट मुफ्त रहते हुए, सामान्य सेवा केंद्रों (सीएससी) में अपडेट के लिए 25 रुपये का सामान्य शुल्क लिया जाएगा।

## 1- ईएमई केंद्र में अग्निवीर सत्यापन परेड आयोजित



हैदराबाद, 17 जून (स्वतंत्र वार्ता)। अग्निवीरों के पहले बैच के सत्यापन परेड के अवसर पर 1 ईएमई केंद्र, सिकंदराबाद के सेंट्रल परेड ग्राउंड ने पारंपरिक सैन्य सम्मान के साथ एक शानदार रूप धारण किया। ब्रिगेडियर सुरेश जी, कमांडेंट 1 ईएमई केंद्र ने सत्यापन परेड की समीक्षा की और कुल तिरानबे अग्निवीरों को प्रमाणित किया गया। अग्निवीरों के गौरवान्वित माता-पिता ने समारोह की शोभा बढ़ाई और उन्हें भारतीय सेना की परंपरा के अनुसार 'गौरव पदक' से सम्मानित किया गया वर्ष 2022-23 के लिए ईएमई कोर के अग्निवीरों के पहले बैच का बुनियादी सैन्य प्रशिक्षण 01 जनवरी 2023 को 1 ईएमई केंद्र में शुरू हुआ और 10 मार्च 2023



को समाप्त हुआ, जिसके बाद अग्निवीरों ने चार अलग-अलग तकनीकी प्रशिक्षणों में अपना अग्रिम सैन्य प्रशिक्षण शुरू किया। ईएमई के कोर की स्थापना, 1 ईएमई केंद्र जूनियर कमीशंड अधिकारियों के लिए प्रमुख तकनीकी प्रशिक्षण संस्थान/अन्य रैंक तकनीकी प्रशिक्षण प्रतिष्ठान में से एक है। चौदह सप्ताह के अग्रिम सैन्य प्रशिक्षण के पूरा होने के बाद, अग्निवीरों को 17 जून 2023 को प्रमाणित किया गया। सत्यापन एक समारोह है जिसमें अग्निवीर राष्ट्रीय ध्वज, रेजिमेंटल रंगों और धार्मिक पवित्र पुस्तकों (अपने धर्म के अनुसार) को छूकर निष्ठा की शपथ लेते हैं। तत्पश्चात अग्निवीरों का प्रशिक्षित सैनिकों के रूप में स्वागत किया गया। अग्निवीरों का सत्यापन ड्यूटी के

आह्वान पर फील्ड आर्मी में नियोजित/तेनात किए जाने उनकी तैयारियों को भी दर्शाता है। यह उन माता-पिता के लिए सम्मान और गर्व की बात थी, जो कठिनाइयों और सेवा शर्तों के बावजूद स्वेच्छा से अपने बच्चों को भारतीय सेना में भर्ती कराते हैं। आह्वान किए जाने पर सर्वोच्च बलिदान देना एक सैनिक का कर्तव्य है। अग्निवीरों के माता-पिता को राष्ट्र निर्माण में उनके योगदान के सम्मान में 'गौरव पदक' देकर सम्मानित किया गया। सत्यापन परेड को प्रशिक्षुओं, प्रशिक्षकों, 1 ईएमई केंद्र के कर्मचारियों और अग्निवीरों के माता-पिता ने देखा। समारोह का समापन भारत माता की जयकार के साथ हुआ।

### विपक्ष को मुंहतोड़ जवाब दे बीआरएस कैडर : केटीआर



हैदराबाद, 17 जून (स्वतंत्र वार्ता)। वारंगल में मंत्री केटीआर ने बीआरएस कैडर से विपक्ष के कीचड़ उछालने का मुकाबला करने का आग्रह किया। काकतीय मेगा टेक्सटाइल पार्क (केएमटीपी) में शनिवार को यंगोन कॉर्पोरेशन के ग्राउंड ब्रेकिंग समारोह के दौरान एक सभा को संबोधित करते हुए, उन्होंने नवंबर या दिसंबर में होने वाले आगामी आम चुनावों के महत्व पर जोर दिया और मुख्यमंत्री के चंद्रशेखर पर भरोसा जताया। मुख्यमंत्री के रूप में हैट्रिक के लिए राव की क्षमता है। मंत्री ने भारत के सबसे बड़े टेक्सटाइल पार्क की स्थापना के लिए जमीन हासिल करने के लिए पार्कल विधायक चट्टा धर्म रेड्डी के प्रयासों की भी सराहना की। धर्मा रेड्डी के समर्पण के बारे में बोलते हुए, उन्होंने लोगों से प्रतिबद्धता का प्रतिकूल देने का आग्रह किया। पांच साल तक, हमने आपके लिए मेहनत की है। अब, हमारा समर्थन करने की आपकी बारी है।

### उस्मानिया विश्वविद्यालय ने सभी

#### परीक्षाएं स्थगित कीं

हैदराबाद, 17 जून (स्वतंत्र वार्ता)। उस्मानिया विश्वविद्यालय ने तेलंगाना शिक्षा दिवस के मौके पर तेलंगाना राष्ट्र अवतार दशब्दी उत्सव के मद्देनजर 20 जून को होने वाली अपनी सभी परीक्षाओं को शनिवार को स्थगित कर दिया। सभी स्थगित परीक्षाओं के लिए पुनर्निर्धारित समय-सारणी विश्वविद्यालय की वेबसाइट <https://www.osma-nia.ac.in/> पर नियत समय में पोस्ट की जाएगी।

<b>ANNIE BESANT</b> <b>WOMEN'S COLLEGE</b> (JUNIOR & DEGREE)	
<b>MPC, BPC</b> <b>MEC, CEC</b> <b>NEET/AMCET</b> <b>CA-CPT</b>	<b>B.C.A., B.B.A., B.Com</b> (Comp App) <b>B.A.</b> (Psychology, Mass Comm. & Jour., P.d.Sci.) <b>B.Sc.</b> (Nutrition, Bio-Tech, Micro-Bio, Botany, Zool., Chem) <b>B.Sc.</b> (Data Sci, Comp. Sci., Maths, Stats, Physics)
@Chaitanyapuri Metro Station <b>KOTHAPET</b> Ph: 9515008563 7702215469	Gaddiannaram Road <b>DILSUKHNAGAR</b> Ph: 9618854875 040-24061172, 24062846

### सूचना

#### बहनगा बाजार (बालासोर) रेल दुर्घटना में मृतकों के सभी रिश्तेदारों/परिजनों के लिए

भारतीय रेल एतद्वारा बहनगा बाजार, जिला-बालासोर (ओडिशा) में दिनांक 02.06.2023 को 12841 शालीमार-एमजीआर चेन्नई सेंट्रल कोरोमंडल एक्सप्रेस और 12864 एसएमवीबी हावड़ा एक्सप्रेस रेल दुर्घटना में मृतकों के रिश्तेदारों/परिजनों से अनुरोध करता है कि वे आगे आएँ और अपना डीएनए सैम्पल दें जिससे अज्ञात शवों का दावा करने के लिए मृतकों के साथ उनकी पहचान और रिश्तेदारी को सत्यापित किया जा सके।

स्थान  
एकादमिक ब्लॉक (कमिटी रूम),  
एम्स, भुवनेश्वर

कृपया निम्नलिखित व्यक्तियों से संपर्क करें:

139

भारतीय रेल हेल्पलाइन

श्री दिगम्बर पाधी, सहा. कार्मिक अधिकारी  
मो. 8455887604

श्री विश्वनाथ पाधी, सहा. वाणिज्यिक अधिकारी  
मो. 8455885967

श्री बी. तपन कुमार, जन सम्पर्क अधिकारी  
मो. 8455885040

श्री विकास कुमार, जन सम्पर्क प्रबंधक  
मो. 8455885041

भुवनेश्वर रेलवे स्टेशन पर सहायता के लिए  
0674-2534027

पूर्व तट रेलवे कंट्रोल रूम पर सहायता के लिए  
भुवनेश्वर - 8455885999

और खुर्दा रोड - 8455887999



भारतीय रेल

श्री टी. राजा सिंह  
(विधायक : गोशामहल)

दि गुजराती सोशल वेलफेयर सोसाईटी  
हैदराबाद-सिकंदराबाद द्वारा  
पहली बार गुजराती समाज में  
**हिन्दु राष्ट्र पर प्रेरक भाषण**  
गुजराती / हिन्दी भाषा में  
आज रविवार, 18 जून 2023, सायं 5 बजे से  
गुजरात की शेरनी, गुजरातियों की शान  
समाज सेविका काजल हिन्दुस्तानी (शिंंगाला) द्वारा  
स्थान : भारतीय विद्या भवन, किंग कोटी, हैदराबाद

हैदराबाद-सिकंदराबाद के समस्त गुजराती समाज बंधु सादर आमंत्रित हैं

प्रवेश पर ID Card प्रस्तुत करना अनिवार्य  
(15 वर्ष से नीचे वाले बच्चों के लिए प्रवेश निषेध)

विशेष अतिथि : सुश्री शशि कला  
चेयरपर्सन : भायलक्ष्मी पंडित

अध्यक्ष  
**जिन्नेश दोशी**  
भाजपा नेता

उपस्थित : राजेश रामाणी, अल्पा वीरा, अरविन्द पटेल, मुकेश पटेल, आरतीबेन पुरोहित, पूजा जसानी